

కార్మిక కలహం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 7 • సెప్టెంబరు 1981 • వెల : 50 పైసలు • సంచిక : 9

ఎమరెన్సీ పాదరవళియే ఆర్డినెన్సు

ఏ పెట్టుబడిదారీ దేశంలోనైనా సరే, ఆర్థిక సంక్షోభం తీవ్రదశకు వస్తే, పాలకవర్గం మొట్టమొదటగా దాడిచేసేది ఆ దేశ కార్మిక వర్గంపైన, హిట్లరు కాలం మొదలుకొని యిప్పటివరకూ జరిగిన వివిధ దేశాల చరిత్ర చూసే యిది ఋజువుతుంది.

ఇదే నేడు మన దేశంలో పునరావృతమౌతుంది.

సాయిబు వెళ్ళి గంగానమ్మ నెత్తిమీద కాలుపెడితే, సాయిబుకాలు తీయిస్తావా లేదా అని గంగానమ్మ వెళ్ళి చాకలి సుబ్బయ్యను పట్టుకొన్నట్లు ఇందిరా కాంగ్రెసు ప్రభుత్వం సామ్రాజ్యవాదుల సహాయంతో దేశంలోపెట్టుబడిదారీ వ్యవస్థను బలిష్ఠం చేయడమేదానికి గాను కార్మిక వర్గంపైన దాడి చేయబానుకొన్నది. అందుకే ఈ ఆర్డినెన్సు.

కలకత్తావద్దగల బాలిలో ఆగస్టు 20 నుండి 25 వరకూ జరిగిన సి. ఐ. టి. యు. జనరల్ కౌన్సిల్ లో ఈ ఆర్డినెన్సుపై ఈ క్రింది తీర్మానం అంగీకరించ బడింది.

“అత్యవసర సర్వీసుల నిర్వహణ ఆర్డినెన్సును జారీచేసిన ఇందిరాగాంధీ ప్రభుత్వం చర్యను సి.ఐ.టి.యు. ఖండిస్తున్నది. ఈ ఆర్డినెన్సు కార్మికవర్గం హక్కు, పారిశ్రామిక హక్కు అయిన సమ్మె హక్కునే రద్దుచేస్తున్నది.

ఈ ఆర్డినెన్సు ప్రకారం తంతితపాలా, తెలిఫోన్లు, రైల్వేలు, మోటారు వాహనాలు, ఓడలు లాంటివి, మున్నగు నీటి రహదారు రేవులలోని హమాలీలు, నైవిడోర్లు, విమాన సర్వీసులు, కార్మికభద్రతా సిబ్బంది, ఆహార దానాల ప్రభుత్వ క్రయవిక్రమాలకు సంబంధించిన సర్వీసులు, పారిశుధ్యానికి సంబంధించు సర్వీసులు, వైద్యసర్వీసులు, బ్యాంకులు

మూనె గనులు, రిఫైనరీలు, టంకశాలలు, నెక్యూరిటీప్రెస్సు, మున్నగునవన్నీ అత్యవసర సర్వీసులు అవుతాయి. ఇవేగాక పార్లమెంటు చట్ట పరిధిలోకి రాగల ఏ యితర పరిశ్రమనైనా ప్రభుత్వం అత్యవసర సర్వీసుగా ప్రకటించవచ్చు. అంటే దాదాపు అన్ని పరిశ్రమలనూ ప్రభుత్వం అత్యవసర సర్వీసులుగా ప్రకటించిదేశంలో ఎక్కడా సమ్మె వూసే లేకుండా నిషేధించవచ్చు. ఆ పరిశ్రమలలో సమ్మె చేయటం దేశప్రయోజనాలకు విరుద్ధం అంటే అది ఈవిధంగా ప్రకటించవచ్చు. అంటే తన కిష్టం వచ్చినప్పుడలా, ఏ పరిశ్రమలోనైనా సమ్మెను నిషేధించే అధికారాన్ని ప్రభుత్వం స్వీకరించిన దన్నమాట.

సమ్మె అంటే, ఈ ఆర్డినెన్సు ఇచ్చిన నిర్వచనం ప్రకారం “ఒక అత్యవసర సర్వీసు నిర్వహణకు అవసరమైనప్పుడు ఓవర్ టైం చేయమన్నప్పుడు చేయ నిరాకరించడం; అంటే కాదు: “ఏ అత్యవసర సర్వీసులోనైనా పనిని కుంటుబిర్చే, లేక ఆపే, లేక వెనక్కువట్టించే దోరణి” కూడా సమ్మెయే.

పెగా, “క్రిమినల్ ప్రొసీజరు కోడ్ లో ఏమున్నా దీనితో నిమిత్తంలేకుండా ఈ ఆర్డినెన్సు క్రిందకు వచ్చే కేసులన్నీ సమ్మెలుగా పట్టణ మేజిస్ట్రేటులచే విచారించబడతాయి.”

ఈ ఆర్డినెన్సును ఖాతరు చేయకుండా సమ్మెలో పాల్గొన్న ఏకార్మికునైనా ఇచ్చే కనీసశిక్ష ఏమిటంటే డిస్మిసులు, సమ్మెరికేసులలో విధించే శిక్ష ఏమిటంటే సమ్మెను ప్రారంభించినవారికి ఒక్కొక్కరికీ రెనెలల కఠినశిక్ష లేదా పేయిరూపాయిల జరిమానా, లేదా రెండునూ. సమ్మెను ప్రేరేపించినా, రెచ్చగొట్టినా

అట్లుచేసిన వారికి ఒక ఏడాది కఠినశిక్ష, దా లేరెండువేల రూపాయల జరిమానా, లేదా రెండూ విధించబడగలవు. ఎవరైనా సమ్మె దారకు ధనసహాయంచేస్తే వారికీ ఈ రెండవ రకంశిక్ష.

ఈ ఆర్డినెన్సు ప్రకారం ప్రతి పోలీసు కానిస్టేబులూ ఒక పోలీసు ఆఫీసరే. నేరం చేసినట్లు భావించబడ ఏ కార్మికునినైనా, మరొకనినైనా ఏ వారంటూ లేకుండా అరెస్టుచేయవచ్చు. ఆ విధంగా కార్మికులూ, వారి నాయకులూ అందరూ పోలీసుల సమ్మెరి కోర్టుల దయాదాక్షిణ్యాలపై ఆధార పడాలన్నమాట.

ఈ సమ్మెరి విచారణ కనీ విసీ ఎరుగని వద్దతి. అధిరుకు బ్రిటిషు సామ్రాజ్యవాదులు కూడా ఇందుకు సాహసించలేదు.

ప్రస్తుత ఆర్థిక సంక్షోభాన్ని పరిష్కరించడంలో గానీయండి, నోట్ల ముమ్మరాన్ని, ధరల పెరుగుదలనూ అరికట్టటంలో గాని ఇందిరాగాంధీ ప్రభుత్వం మొరంగా విఫలమైన విషయాన్ని ఈ ఆర్డినెన్సు రుజువు చేస్తున్నది. జాతీయ భద్రతాచట్టాన్ని ప్యాసు చేయటంలో ప్రాథమిక హక్కులపై ప్రారంభమైన దాడిని ఈ ఆర్డినెన్సు ముమ్మరం చేస్తున్నది. కార్మికోద్యమాన్ని బలహీనపర్చి అణచివేయటమే దాని పుద్దేశము. అంతర్జాతీయ ద్రవ్యనిధి నుండి పెద్ద మొత్తాన్ని అప్పుగా పొందుటకై అర్జున చేయటానికి, వేతనస్థంభన మున్నగు కార్మిక వ్యతిరేక విధానాలను రుద్దటానికి నియంతృత్వ ప్రభుత్వం ఈ ఆర్డినెన్సును ప్రయోగించింది. ఏకపక్షపాలనను నెలకొల్పటానికై సాగించే దాడిలో భాగంగా ఇంకా దుర్మార్గ

(మిగతా 4వ పేజీలో)

న్యాయమైన వేతనమంటే ?

హి. దూస్టాన్ తెమ్మ కేసులో కనీస వేతన మంటే ఏమిటో సుప్రీంకోర్టు నిర్ణయించేసిందని చెప్పాం. కార్మికుని సామర్థ్యంతగ్గుకుండావుండటానికి అతని కుటుంబం యొక్క కనీస పోషణకు సరిపడినదే కనీస వేతనంగా వుంటుందనీ, అయినా ఈ కనీస వేతనమనేది మార్పు లేకుండా, కదలిక లేకుండా వుండేది కాదనీ, జాతీయారిక పరిస్థితి అభివృద్ధి అవుతున్న కొద్దీ జీవన ప్రమాణాలు కూడా పెరుగుతుంటాయనీ, దానికి అనుగుణ్యంగా జీతాల ప్రమాణాలు కూడా మారుతూ వుంటాయని ఆ తీర్పులోనే చెప్పబడింది. ఈ విధంగా కనీసవేతనం యొక్క ప్రమాణం యిటీవల కాలంలో మార్పు చెందుతూ వున్నది. కేవలం ఉదర పోషణకే గాక, సాంప్రదాయకమైన ఆవసరాలనబడేవాటికి కూడా సరిపడి వుండాలని పాలన్ సుగర్ మిల్లు కేసులో లేబర్ ఎప్పిలేట్ ట్రిబ్యునల్ తన తీర్పులో చెప్పింది.

ఈ కనీస వేతనానికి ఎగువన న్యాయమైన వేతనమంటుందని ఫెయిర్ వేజెస్ కమిటీ చెప్పింది. సుప్రీంకోర్టు ఇలా చెప్పింది : "ఆవసరాల ప్రాతిపదికగాగల కనీస వేతనమే న్యాయమైన వేతనం అని సూలంగా చెప్పవచ్చు. అంటే, నాగరిక సమాజంలో మానవుడుగా పరిగణింపబడటానికి ఒక సగటు కార్మికునికి వుండే మామూలు ఆవసరాలను తీర్చగలేదిగా ఉంటుంది." (హిందూస్థాన్ టెమ్మకూ దాని కార్మికులకూ వివాదం. దాన్ గుప్త తీర్పు. ఛీఫ్ జస్టిస్ సుబ్బారావు దానితో ఏకీభవించినాడు. 1963 i.l.l.j. 108 [112]) జడ్జి హిదయతుల్లా ఇట్లా నిర్వచించారు : "ఏ పరిస్థితులలోనూ చెల్లించవలసిన కనీస వేతనానికి, గమ్యంగావుండే జీవన వేతనానికి మధ్యవుండేది న్యాయమైన వేతనం." (కామనీ మిల్సుకూ దాని కార్మికులకూ వివాదం. 1967. 11 L.L.J., 55 [58] సుప్రీంకోర్టు). జడ్జి భగవతి చెప్పినట్లుగా "జీవన వేతనానికి, కనీసవేతనానికి సగటుగా వుండేది" న్యాయమైన వేతనం. (ఎక్స్ ప్రెస్ న్యూస్ పేపర్స్ వివాదంలో 1961. 1 L.L.J. 334 [363] సుప్రీంకోర్టు)

ఫెయిర్ వేజెస్ కమిటీ తన రిపోర్టులో

యింకా ఇలా వివరించింది : న్యాయమైన వేతనం యొక్క పై హద్దు "సూలంగా పరిశ్రమ యొక్క చెల్లింపుల స్తోమతును బట్టి నిర్ణయించబడుతుంది." అంటే న్యాయమైన వేతనం యొక్క దిగువ హద్దు కనీసవేతనంగా వుంటే పై హద్దు పరిశ్రమల ఆర్థిక స్తోమతును బట్టి నిర్ణయించబడుతుంది అన్నమాట.

యితర దేశాల ఆర్థిక శాస్త్రవేత్తలు కూడా న్యాయమైన వేతనాలను గురించి వివరించారు. ఏదైనా ఒక పరిశ్రమలో వున్న జీతాల రేటు ఆ ప్రాంతంలో వుండే యితర పరిశ్రమలలోని వివిధ వృత్తుల వారికి వారివారి పనులను బట్టి చెల్లించబడే సగటు జీతాల లెవెల్ తో సమానంగా వుంటే న్యాయంగానే వున్నట్లు భావించబడుతుందని మార్ట్ చెప్పాడు.

ప్రొఫెసరు పిగూ ఒకవేతనం న్యాయంగా వున్నదా లేదా అనటానికి రెండు అంశాలను పరిశీలించారు. (1) హ్రస్వదృష్టితో చూడటం (2) విస్తృత దృష్టితో చూడటం. ఆ చుట్టూ ప్రక్కల ప్రాంతంలో అదే వృత్తిలో వున్న కార్మికులకు అప్పుడు యివ్వబడే జీతాలతో సమానంగా ఏదైనా ఫ్యాక్టరీలో వున్న జీతాలు సమంగావుంటే ఆవి న్యాయంగానే వున్నట్లు హ్రస్వదృష్టితో చూసే కన్నడుతుంది. అటువంటి పనికి మొత్తం దేశంలో వున్న కార్మికులకు యివ్వబడే జీతాలలో ఎక్కువమందికి ఏ రేటున జీతం యివ్వబడుతుందో అది సర్వసామాన్యంగా అన్ని పరిశ్రమలలోనూ వున్న జీతాల రేటుతోనూ సమానంగా వుంటే విస్తృతదృష్టిలో అది న్యాయమైన జీతంగానే పరిగణింపబడుతుంది. దీనినిబట్టి, న్యాయమైన పరిభాషాన్ని బట్టి, కార్మికుని సామర్థ్యాన్నిబట్టి న్యాయమైన వేతనం నిర్ణయించబడుతుందన్నమాట. అది జీవన వేతనానికి కొద్దిగా తక్కువగా వుంటుంది.

(అలిండియా రిజర్వు బ్యాంకు ఎంప్లాయిస్ అసోసియేషన్ కూ, రిజర్వు బ్యాంకుకూ మధ్య వివాదంలో హిదయతుల్లా 1965 11 L.L.J. 175)

అందుచేత కనీసవేతనం న్యాయమైన వేతనానికి క్రింది హద్దుగా వుంటే అంత జీతం యివ్వడానికి పరిశ్రమకున్న సామర్థ్యాన్ని బట్టి పై హద్దు నిర్ణయించబడుతుంది. పరిశ్రమ

యొక్క ప్రస్తుతపు ఆర్థిక పరిస్థితిని బట్టిగాక భవిష్యత్తులో దాని బాగోగులు ఎట్లా వుంటాయి అనే దానిని బట్టి కూడా ఈ జీతం చెల్లించగల సామర్థ్యం నిర్ణయించబడుతుంది.

ఈ రెండు హద్దుల మధ్య జీతం రేటు నిర్ణయించబడేటప్పుడు మరికొన్ని అంశాలను కూడా పరిశీలించవలసి వుంటుందని పెదాని వల స్పష్టమవుతున్నది. ఆ అంశాలు యివి (1) శ్రమశక్తి వుత్పాదకశక్తి (2) అప్పుడు ఆమలులో వున్న వేతనాల రేటు (3) జాతీయదాయం లెవెలు, దాని పంపిణీ పద్ధతి (4) దేశ ఆర్థిక వ్యవస్థలో ఈ పరిశ్రమకున్న స్థానం. ఇందులో ఏది ప్రధానం ఏది ఆప్రధానం అనేది తేల్చుకొపోయినా ఈ అంశాల నన్నిటిని పరిగణనలోకి తీసుకోవలసి వుంటుంది.

ఈ కమిటీ చెప్పిన సూత్రాలు కలకాలం నిలిచివుండేవి కావనీ ఆర్థిక, సాంఘిక పరిణామాల మార్పులనుబట్టి కొలాను గుణ్యంగా మారుతూ వుంటాయని అన్నారు. ఈ రోజు విలాసవస్తువులనుకునేవి రేపు జీవనావసర వస్తువులు కావచ్చు.

జీవన వేతనం

ఆర్థికంగా అభివృద్ధి పొందిన అనేక దేశాలలో జీవన వేతనం, జీతాల వ్యవస్థపై ప్రభావాన్ని కలుగజేస్తూ వచ్చింది. ఫెయిర్ వేజెస్ కమిటీ నిర్వచనం ప్రకారం కార్మిక కుటుంబం యొక్క జీవనానికి సరిపడే భౌతిక వస్తువులే గాక ఈ క్రిందివి గూడా పరిగణనలోకి తీసుకోవాలి. (1) కుటుంబం యొక్క ఆరోగ్య భద్రత, (2) పిల్లల విద్యా సౌకర్యాలు, (3) వృద్ధాప్యంలో సహాయం, (4) తప్పునిసరైన సాంఘిక ఆవసరాల ఖర్చు, (5) ఏదైనా పెద్ద దుర్ఘటన కలిగినప్పుడు అదుకొనటానికి కావలసిన సహాయం.

సుప్రీంకోర్టు కూడా దాదాపు యిదే నిర్వచనాన్ని యిచ్చింది. ఈ తీర్పుల ప్రకారం కార్మికుని భోజనం, బట్టలు, ఇంటి వసతులే గాక కొద్దిపాటి, హాయినికల్గించే మోతాదులో ఈ జీవన వేతనం వుండాలి. ఈ సౌకర్యా లేమిటంటే (1) పిల్లల చదువు, (2) వైద్య సౌకర్యాలు, (3) తప్పుని సరైన సాంఘిక ఆవసరాలు, (4) వృద్ధాప్యం వంటి ప్రధానమైన దుర్ఘటన నుండి సంరక్షణ.

అయితే ఈ జీవన వేతనమనేది అద్దంలో మూటలాంటిదని యదోకవండమావిలాంటిదని, దగ్గరకు వెళ్ళేకొద్దీ దూరం పోతూ వుంటుందని ఫెయిర్ వేజెస్ కమిటీయే అన్నారు

దక్షిణ ఎమెన్

అరేబియాలో అనేక రాజ్యాలు చిన్నవీ పెద్దవీ వుండేవి. వాటిలో ఏడెన్ రక్షిత ప్రాంతం ఒకటి.

బ్రిటన్, ఫ్రాన్సులు 18, 19వ శతాబ్దాలలో ప్రపంచాధిపత్యానికై పెనుగులాడే రోజులలో నెపోలియన్ 1778లో ఈజిప్టుపై దాడి చేశాడు. ఇండియాపైకి కూడా దాడి చేస్తాడని బ్రిటిషు ప్రభుత్వం భావించింది. అప్పటికే ఇండియాలో బ్రిటిషు, ఫ్రాన్సులు ప్రవేశించి ఆధిపత్యం కొరకూ, దేశాక్రమణ కొరకూ పోటీపడుతూ వున్నవి. అందుకే ఫ్రాన్సును తూర్పుకు రానీయకుండా ఆటంక పర్చుటకై బ్రిటన్ ఎర్ర సముద్రం ముఖద్వారంలో వున్న పెరియాన్ దీవిని ఆక్రమించింది.

అరబ్బు రాజ్యాధిపతులలో వున్న వైరుధ్యాలను బ్రిటిషు ప్రభుత్వం చాకచక్యంగా వుపయోగించుకొన్నది. అరేబియా కొసను సముద్రతీరాన వున్న ఏడెనును ఆక్రమించుకోవాలని ఒక నౌకాసైన్యాన్ని పంపింది. అరబ్బులు ఓడిపోయారు. 1899జనవరి 19న

ఏడెను ఆక్రమించుకోబడి బ్రిటిష్ సామ్రాజ్యం లో అతర్భాగం చేయబడింది. క్రమంగా వారి రాజ్యం విస్తరించింది.

అరేబియా నెరుతి దిశలో ఇప్పుడు దక్షిణ ఎమెన్ అని పిల్వబడే ప్రాంతం వున్నది. పడమట ఎజ్జనముద్రం, దక్షిణాన ఏడెన్ సింధుశాఖ, అరేబియా సముద్రము, తూర్పున ఓమన్ రాజ్యమూ వున్నది. దీని వైశాల్యం 112000 చ.మైళ్ళు జనాభా సుమారు 16 లక్షలు. వీరందరూ అరబ్బులే.

1899నుండి 1967 వరకూ ఏడెన్ దక్షిణ ప్రాంతాన్ని బ్రిటిషు సామ్రాజ్యవాదులు పాలించారు. ఏడెన్ ఒక ప్రధానమైన ఓడరేవుగా అభివృద్ధి చేయబడింది.

బ్రిటిషు పాలనా కాలమంతటా అరబ్బులు తిరుగుబాటు చేస్తూనే వున్నారు. రెండవ ప్రపంచయుద్ధం తర్వాత ఇవి మరీ వుధృతమైనవి. విధిలేక, 1962లో బ్రిటిషు ప్రభుత్వం ఏడెన్ ను చీల్చి ఉత్తర ఎమెన్ రాజ్యాన్ని ఏర్పర్చింది. దక్షిణ ఎమెన్ ను మాత్రం తన కబంధహస్తాలలోనే వుంచింది.

1963 చివరి నెలలలో దక్షిణ ఎమెన్ లో జాతీయవిముక్తి పోరాటం ప్రారంభమైంది. క్రమక్రమంగా ఇది మొత్తం ప్రభుత్వాన్నే కుదిపివేసింది. చివరకు 1968లో తాముదక్షిణ ఎమెన్ ను నుండి తొలగిపోతామని బ్రిటిషు

ప్రభుత్వం ప్రకటన చేయక తప్పలేదు. ఈ ప్రకటనతో జాతీయ ఉద్యమం సంతృప్తి పడలేదు కాబట్టి 1967లో బ్రిటిషు సామ్రాజ్యవాదులు నెత్తిన గుడపేల కొని ఇటిదోప పట్టారు. 30-11-1967లో ఎన్ జనతా ప్రజాస్వామిక ప్రభుత్వం ఏర్పడింది.

ఎమెన్ సోషలిస్టు పార్టీ ప్రధాన కార్యదర్శి అలినాసర్ మహ్మద్ దక్షిణ ఎమెన్ అధ్యక్షుడుగాను, అత్యున్నత ప్రజాప్రతినిధి సభ అధ్యక్షుడుగానూ ఎన్నుకోబడ్డాడు.

దక్షిణ ఎమెన్ నిము కమ్యూనిస్టులనుండి మొత్తం ఎమెన్ ఐక్యతకై కృషిజేస్తూ వచ్చింది. ఉత్తర ఎమెన్ ప్రభుత్వం కూడా ఇందుకు సముఖతను వ్యక్తంజేసింది. కాని సామ్రాజ్యవాదుల కుట్రల ఫలితంగా, ఉత్తర ఎమెన్ అధ్యక్షుడు హత్యగానింపబడ్డాడు.

దక్షిణ ఎమెన్ లో త్వరలో మూల సంస్కరణలు చేయబడినవి. వలసదేశపు ఆరిక బలహీనతలను తొలగించటానికి ప్రభుత్వం పూనుకొన్నది. విదేశీ పెట్టుబడి నంతా జాతీయంచేసింది. ఆర్థికాన్ని బహుధా పెంచటానికై ప్రభుత్వ రంగాన్ని నిస్తృతం చేసింది. ఈ విధంగా జనతా ప్రజాస్వామిక వ్యవస్థ నేర్పర్చే పథంలో దక్షిణ ఎమెన్ ముందుకు సాగుచున్నది.

అంతర్జాతీయ రంగం :

శాంతి వుద్యమం : సి. ఐ. టి. యు.

సామరస్యత కాలం పోయింది అటు ఆయుధాలతో, న్యూట్రాన్ బాంబుతో అమెరికా ప్రపంచ ప్రజలను భయంకపరులను చేయపూనుకుంటున్నది. ప్రపంచ శాంతిని భంగపెట్టేందుకు, ప్రపంచమంతటా భయానక వాతావరణాన్ని సృష్టి చేందుకు సైనిక సంఘర్షణల ప్రమాదాన్ని సృష్టి చేందుకు ప్రయత్నిస్తున్నది.

అమెరికా 1982లో 136 బిలియన్ డాలర్లను రక్షణకోసం ఖర్చుచేస్తున్నది ఇది ఏనాడూ లేనంత పెద్ద మొత్తం గతసంవత్సరం కన్నా 26.4 బిలియన్లు హెచ్చు. అమెరికన్ పరిపాలకుల యుద్ధోన్మాదానికి ఇది చిహ్నం.

దీనికితోడు న్యూట్రాన్ బాంబులను పెద్ద ఎత్తున ఉత్పత్తి చేయాలని రీగాన్ పాలన

నిరయించింది. అసలు విధ్వంసం కాకుండా ప్రజలను సామూహిక హత్యకు గురిచేసే సాధనం ఈ బాంబు.

అఫ్ఘని స్థానముండి సోవియట్ సేనలు వెదొలిగితేనే చర్చలు జరుపుతామనే వితండవాదంతో నిరాయుధీకరణ సంప్రదింపులను ఆడుకుంటున్నది.

ఓగోగ రియాలో తన స్థావరాల అభివృద్ధికి మూడుకోట్ల డాలర్లు కొట్టాడుకిచ్చింది. అమెరికా ప్రభుత్వం లభ్యుతో ఆస్థావరంలో 2,150మంది సైనికులు, సి-59వంటిభారీరవాణా విమానాలను ఉపయోగించే అవకాశం కలుగుతుంది అరేబులో వెమానిక కారియరు వుంచ పీల్తుంది. అంతే గాకుండా మరొక 2377 మిలియన్ల ఖర్చుపెట్టే ప్రతిపాదనలు వున్నాయి. ఈ ఖర్చుజరిగితే అక్కడ నుండి

బి-52 బాంబర్లను వాడే ప్రమాదం వుంది. ఓమన్ లోను, సోమాలియా, కెన్యా లలో అదనపు స్థావరాలను సంపాది చే ప్రయత్నాలు సాగుతున్నాయి.

ఇవన్నీ ఆగ్నేయ, దక్షిణ ఆసియా ప్రజలకు 'పూర్తిగా ముప్పు ముంచుకొస్తున్న చిహ్నాలు.

పశ్చిమాసియాలో ఇస్రాయల్ దుండగీడు తనాన్ని ప్రోత్సహిస్తున్నది అమెరికా. అరబ్ దేశాల్లోని అనేకకృతను ఆధారంగా తీసుకొని అమెరికా తన కుట్రలు సాగిస్తున్నది.

అమెరికన్ సామ్రాజ్యవాదుల ప్రోత్సాహముతోనే ఇరాక్ అణురియాకర్నుధ్వంసం చేసింది. లెబనాన్ పై పడే పడే దాడులు సాగించి, దోపిడీలు చేస్తున్నది అలాంటి యిజ్రాయిల్ కు మరిన్ని ఆయుధాలు సరఫరా చేయాలనే రీగాన్ ప్రభుత్వ నిర్ణయం పశ్చిమ ఆసియా ప్రాంగణంలోకి ప్రమాదాన్ని నెట్టడమే ఐరోపా దేశాలు ప్రమాదానికి మరింత

(మిగతా 4వ పేజీలో)

పాకిస్థాన్ సాయుధం కావడం

ప్రజాతంత్ర ఉద్యమానికి ప్రమాదం

పాకిస్థాన్తో భారతదేశం మూడు యుద్ధాలను చవిచూసింది. 'అసియావాసుల మధ్యనే యుద్ధమ'నే అమెరికన్ వ్యూహంలో పాక్ సైనిక ముఠా పావుగా తయారైంది.

పాకిస్థాన్కు సోవియట్ ప్రమాదం వుందని అమెరికన్ల ప్రచారం. అందుకు ప్రతిగా తాము పాకిస్థాన్ను రక్షిస్తున్నట్లు పోజుపెస్తున్నారు. ఎప్-16 విమానాలు, ఇతర మిసిలీలను సరఫరా చేస్తున్నది. అవి భారత దేశంలో ఏ భాగాన్నైనా దెబ్బతీయగల స్థోమత కలిగివున్నాయి.

ఒకవేపున భారతదేశానికి వున్న అణు ఇంధన ఒప్పందాన్ని కాలదన్నుతున్నది. మరోవేపు పాక్ అణుశక్తిని పెంపొందించు కునేందుకు సహాయపడుతున్నది.

ఇదంతా తన సోవియట్ వ్యతిరేక వ్యూహంలో భారతదేశాన్ని ఇరికించేందుకు చేస్తున్న కుట్ర మాత్రమే.

భారత పాలకులు ఒకవేపు ఈ విధానాన్ని ఖండిస్తున్నారు. మరోవేపు సామ్రాజ్యవాదుల ఆరిక సహాయానికి అర్రులు చాస్తున్నారు. అనేక షరతులకు తలొగ్గుతున్నారు.

అటు పాకిస్థాన్లో సైనిక ముఠా అమెరికన్ల వ్యూహంలో పావు పోతున్నది. అదే పాకిస్థాన్లో ప్రజాస్వామ్య పునరుద్ధరణకు కష్టజీవులు తీవ్రమైన పోరాటం సాగిస్తున్నారు.

పాకిస్థాన్లోని కష్టజీవుల పోరాటాన్ని మన శ్రామికులు బలపర్చాలి. పాక్ సైనిక ముఠాను ఖండించాలి.

భారత - పాక్లు శాంతిగా మనాలనే విధానం కోసం తీవ్రంగా పోరాడాలి. ఇది ఈనాడు శ్రామికులు వట్టాల్సిన శపథం.

(సి.ఐ.టి. జనరల్ కౌన్సిల్ నిర్ణయం)

ఐరిష్ యుతవీరులు

స్వాతంత్ర్యం కోసం బ్రిటిష్ ప్రభుత్వంతో ఐర్లెండ్ పోరాడుతున్నది. బ్రిటిష్ సామ్రాజ్యవాదులు ఈ కోరికను నిరాకరించడమేగాక, విముక్తి పుద్యమకారులను చిత్రహింసలకు గురిచేస్తున్నారు.

విముక్తి పుద్యమకారులను వారురాజకీయ

ఖైదీలుగా గుర్తించడంలేదు. జైళ్ళలో వారిని అమానుషంగా చూస్తున్నారు.

ఇందుకు నిరసనగా విముక్తి పుద్యమకారులు జైళ్ళలో ఆమరణ నిరాహారదీక్ష సాగిస్తున్నారు. బాబీ సాండ్స్ తో ప్రారంభమై యిప్పటికి తొమ్మిదిమంది తమ యువ జీవితాలను అంతం చేసుకున్నారు.

భారత స్వాతంత్ర్య సంగ్రామంలో సహితం బ్రిటిష్ సామ్రాజ్యవాదం రక్తపాసంతో వ్యవహరించిన విషయం భారత ప్రజలకు తెలుసు.

బ్రిటిష్ ప్రభుత్వ రక్తదాహాన్ని ఖండించండి.

ఐరిష్ ప్రజాపోరాటాన్ని బలపరచండి. (సి.ఐ.టి.యు: జనరల్ కౌన్సిల్ నిర్ణయం)

అంగోలాపై దాడి

నెరుత్తి ఆఫ్రికా ప్రజాకాంగ్రెస్ గెరిల్లాలను వేటాడే పేరుతో దక్షిణ ఆఫ్రికా ప్రభుత్వం అంగోలా దక్షిణభాగంపై దాడి చేసింది.

జింబా, బ్యేమొ జాంబిక్లపై సాగిస్తున్న దాడి కొనసాగింపే ఇది.

అంగోలాలో ఏర్పడిన ప్రజా ప్రభుత్వాన్ని పడగొట్టేందుకు అమెరికా సాగిస్తున్న కుట్రలో భాగమే ఈ దాడి.

అంగోలాలో వున్న ప్రభుత్వాన్ని కూలదోసి, తమకు అనుకూలమైన ప్రభుత్వాన్ని ఏర్పరచాలని అమెరికా సామ్రాజ్యవాదులు కుట్రపన్నుతున్నారు.

ఈదాడిని ప్రజాతంత్ర ప్రపంచం ఖండించింది. అంగోలా జాగ్రత్తగా ఆత్మరక్షణ ఏర్పాటు చేసుకుంది. పలితంగా ఆ దాడుల పుద్యతం తగ్గినా, సామ్రాజ్యవాదుల కుట్రలు అలాగే సాగుతున్నాయి.

=====

“వర్కింగ్ క్లాస్”

సి.ఐ.టి.యు. పత్రిక

[ఇంగ్లీషు]

సంవత్సరం చందా రు. 6-00

=====

(మొదటి పేజీ తరువాయి)

మైన చర్యలద్వారా పౌర హక్కులనూ ప్రజాతంత్ర హక్కులనూ కాలరాయటానికి ఇది ప్రారంభం.

ప్రదర్శనల ద్వారా, కాగడా ప్రదర్శనల ద్వారా, ర్యాలీద్వారా వెనువెంటనే తమ నిరసనను తెలియజేసిన కార్మికవర్గాన్ని సి.ఐ.టి.యు. అభినందిస్తున్నది. ఎనిమిది కేంద్ర ప్రేడ్ యూనియన్లతో కూడిన జాతీయ ఆందోళనా సమితి ఇచ్చిన పిలుపును అందుకొని అగస్టు 17 న దేశమంతటా ‘బ్లాక్ డే’ను జయప్రదంగా జరిపినందుకు అభినందిస్తున్నది. సెప్టెంబరు 3 న ఒకరోజు నిరసన సమ్మె జరపాలని ఇప్పటికే కేరళ కార్మిక వర్గం తీసుకున్న నిర్ణయం యెడ హర్షాన్ని వెల్లడిస్తున్నది.

కేంద్ర ప్రభుత్వం వేసిన ఈ తప్పుటడుగును వెనక్కుతీసుకునేటట్లుగా చేయాలి. ఇందుకుగాను దేశమందలి కార్మికసంఘాలన్నీ తమ ఐక్యతను మరింత పటిష్టం చేసుకోవాలనీ, సంఘటిత శక్తిని వృద్ధిచేసుకోవాలనీ సి.ఐ.టి.యు. కోరుతున్నది.

(3వ పేజీ తరువాయి)

గురయ్యే ప్రమాదం వచ్చివడింది. ఇదంతా దిన దిన ప్రవర్ధమానమౌతున్న సోషలిస్టు ప్రభావాన్ని అరికట్టేందుకు జరుగుతున్న కుట్ర.

అందువల్లే శాంతికోసం సాగాల్సిన పోరాటం రోజురోజుకు ప్రాధాన్యత వహిస్తోంది.

కార్మికవర్గం తన బాధ్యతలను గుర్తించాలి. యుద్ధప్రమాదాన్ని గమనించాలి. ప్రజలందరినీ శాంతికోసం సాగే పోరాటంలో సైనికులుగా రూపొందించాలి. కార్మికవర్గం ఇందుకు కంకణం కట్టుకోవాలి.

(సి.ఐ.టి.యు. జనరల్ కౌన్సిల్ నిర్ణయం)

కార్మికలోకం చందా రేట్లు

విడి ప్రతి 0-75 పైసలు
సంవత్సరం చందా రు. 8-00

“నియంతృత్వ చాయలు దీర్ఘమగుతున్నవి”

నియంతృత్వం ఒక్కరంగానికే పరిమితం కాదు. అన్ని రంగాలనూ ఆవహిస్తుంది. కార్మిక, విద్యార్థి వుద్యమాలు దాని దాడికి ప్రధమంగా గురి కాబడే వుద్యమాలు.

‘నాసా’ పాస్ చేయబడింది. సాంఘిక వ్యతిరేక శక్తులపై ప్రయోగిస్తానికి పాస్ చేశామని ఇందిరాగాంధీ అన్నది. కానీ దీని క్రింద డిటెయిన్ చేయబడవారిలో అత్యధికులు కార్మికనాయకులు. ప్రభుత్వమే యిచ్చిన నివేదిక ప్రకారం ఆగస్టు నాటికి 700 మంది ‘నాసా’ క్రింద డిటెయిన్ చేయబడగా వారిలో విద్యార్థి, రైతు, కార్మిక ఉద్యమ నాయకులే ఎక్కువ మంది.

ఇది చాలక అత్యవసర సర్వీసుల నిర్వహణకంటూ జులై ఆఖరులో ఆరినెన్ను జారీ చేయబడింది. దీని వుద్దేశం స్పష్టమే—కార్మికోద్యమాన్ని ఖానీ చేయడం.

ఇప్పుడు విద్యార్థి వుద్యమం పెకి కూడా ఈ దాడి మళ్ళింది. విద్యార్థి వుద్యమంలో పాల్గొంటున్న యస్. యచ్. ఐ. కార్యకర్తలనుగానీ, ఎ. ఐ. ఎస్. ఎచ్. కార్యకర్తలనుగానీ ఏ యూనివర్సిటీలోనూ జేర్చుకోరాదని తాఖీదులు వెలువడ్డాయి.

పంజాబు ఇందిరాకాంగ్రెసు ప్రభుత్వం పరిపాలన చేస్తున్న రాజ్యం. ఈ ప్రభుత్వం చేసిన ఘనకార్య మేమిటంటే 3500 మంది విద్యార్థుల పేర్లలిస్తునొకదానిని తయారుచేసి రాష్ట్రంలోని అన్ని కాలేజీల ప్రిన్సిపాళ్ళకు పంపింది. ఈ లిస్టును తయారుచేసింది. సి.ఐ.డి; పంపింది డైరెక్టరు ఆఫ్ పబ్లిక్ ఇన్స్పెక్షన్. జిల్లాలవారీగా లిస్టును విభజించి సి.ఐ.డి.లు కూడా ఈ పేర్లను జిల్లాలలో పంచారు.

ఈ లిస్టు ఏమిటి? జాకు లిస్టు; ఇందులో పేర్లు వున్నవారిని ఎవరినీ రాష్ట్రంలో ఏ కాలేజీలోనూ జేర్చుకోరాదు.

వీరెవరు? ‘అలరిమూకట’ చదువు పె గాక అలజడులు కల్గించటంపైనే వారికి ఆసక్తి హెచ్చుట!

అయితే ఈ యువతీయువకులు ఎవరు, యస్. యచ్. ఐ; ఏ. ఐ. యస్. యచ్. ప్రతిపక్షాలకు చెందిన కళాశాల విద్యార్థి

సంఘాల సభ్యులు, కార్యకర్తలు. వారందరూ ప్రతిభాసంపన్నులైన విద్యార్థులు. వారిలో ఒకరు 88 మార్కులు తెచ్చుకొని మెరిట్ లిస్టులో ప్రథముడుగా వచ్చాడు. వీరు చదువుకుగాక అలరికి జేరారట!

విచిత్రమేమిటంటే, ఈ 3500 మందిలోనూ ఇందిరాకాంగ్రెసుకు చెందిన నేషనల్ స్టూడెంట్స్ యూనియన్ (ఐ) కు చెందిన ఒక్క విద్యార్థి లేడు, ఎంత బుద్ధిమంతులో వారు?

వా సవమేమిటంటే ఈ 3500 మంది గత ఏడాది కాలంలో విద్యార్థి లోకం యొక్క కోర్కెల కొరకై అనేక వుద్యమాలను నడిపిన వారు. ఆ కోర్కెలైనా ఏవి? పెంచిన ట్యూషను ఫీజును, హాస్టలు ఫీజును తగ్గించడం, పుస్తకాలు, ఇతర స్టేషనరీ తక్కువ రేటుకు అందించడం, రైబ్రరీ, లేబొరేటరీ సౌకర్యాలను పెంచటంలాంటివి. 18 ఏండ్లు దాటిన బాలబాలికలందరికీ ఓటు హక్కు నిమ్మన్న ప్రజాతంత్రకోర్కె. ఇవీ పంజాబు ప్రభుత్వం దృష్టిలో అలరి పనులు!

విద్యార్థులలో అనేక సామాన్య కుటుంబాల నుండి వచ్చేవారుంటారు. ఈనాడు చదువుకొరకై అయ్యే ఖర్చులు విపరీతంగా పెరిగిపోయి వున్నవి. 5 ఏండ్ల బాలికగాని, బాలురుగాని 1వ కాసులో చేరాలన్నా 1000లవరకూ ముడుపుచెలించుకోవలసిన పాఠశాలలు ఎన్నిలేవు? ఇటువంటి పరిస్థితులలో, ఫీజులు తగ్గించమంటేనూ, చవకగా పుస్తకాలు అందించమంటేనూ తప్పా? తప్పని దర్బారాసింగ్ గారి దర్బారు హుకుం.

హర్యానాలో కూడా ఇదే పరిస్థితి. అమ్మగారి భజనపరుడైన భజన్ లాల్ గారిరాజ్యంలో కురుక్షేత్ర విశ్వవిద్యాలయంలో 60 మంది విద్యార్థుల కేసు నొకదానిని తయారుచేసి వీరికి ఎక్కడా కాలేజీలలో, అఖిరికి కరస్పాండెన్సు కోర్సులో కూడా సీట్లూ, అవకాశమూ ఇవ్వరాదని తాఖీదు పంపింది. వీరిపై ఫిర్యాదులు వున్నవట, కేసులు నడుస్తూ వున్నవట, కొందరికి శిక్షలు కూడా విధింపబడినవట, లేదా పోలీసు కంప్లయింట్లు ఇవ్వబడ్డవట.

ఇంతకూ ఈ ఫిర్యాదులేమిటి? కేసులేమిటి? వీరందరూ విద్యార్థుల కోర్కెల కొరకు గత

ఏడాది నిరాహారదీక్ష బూనారట. ఆ సందర్భంలో యూనివర్సిటీ అధికారులు అనేక కంపెయింటు పంపారట. కొందరిపై కేసులు కూడా నమోదు చేయబడినవట.

విద్యార్థుల న్యాయమైన కోర్కెల కొరకై శాంతియుతంగా నిరాహారదీక్ష బూనడం అలరిట! చదువుకొరకు కాదట.

ఇటువంటి కారణాలతోనే మరొక లిస్టును మహర్షి దయానంద యూనివర్సిటీ కూడా తయారుచేసి అన్ని కాలేజీలకూ పంపింది.

ఈ తాఖీదులు అమాయకమైనవి కాదు. విద్యాలయాలనూ, విద్యాభ్యాసాన్నీ అఖరుకు స్వతంత్రతలోఁననూ ప్రభుత్వం కంట్రాబోలు చేస్తానికి చేసే ప్రయత్నంలో భాగం : విద్యాలయాలలో ఎక్కడా వామపక్ష వాదనలుగాని, సిద్ధాంతాలుగాని వినబడకుండా చేయటానికి చేసే ప్రయత్నంలో విద్యార్థులు బానిసలవలె పశువులవలె పాఠశాలలో పడివుండవలసినదేగాని ఎక్కడా నోరు విప్పరాదన్న సిద్ధాంతాన్ని అమలు జరపబూనటం, విద్యాలయాలనూ, విద్యార్థులనూ పాలకవర్గంయొక్క ప్రయోజనాలకు సాధనాలుగా చేసుకొంటానికి సాగించే ప్రయత్నం.

నియంతృత్వం ఆకాశాన్నుండి ఒక్కసారిగా వూడిపడదు. అంచెలంచెలుగా అప్పుడే దేశాన్ని అవరిస్తున్నది. దీనికి వ్యతిరేకంగా ప్రజాస్వామిక శక్తులన్నీ కలిసి పోరాడక పోతే ప్రమాదం రాగలదు.

చదవండి !

“వాయిస్ ఆఫ్ వర్కింగ్ వుమెన్”

విడి ప్రతి వెల : 50 పైసలు.

దొరకు చోటు :

సి.ఐ.టి.యు. ఆఫీసు, 6-తాల్కాబోరారోడ్,

న్యూఢిల్లీ - 110 001

ముంచుకొచ్చే ప్రమాదాన్ని ఐక్య కార్యాచరణ ద్వారా ఎదుర్కోవాలి

సి. ఐ. టి. యు. జనరల్ కౌన్సిల్ నిర్ణయాలు

సి. ఐ. టి. యు. జనరల్ కౌన్సిల్ సమావేశం వళ్ళిమ బెంగాలులోని బల్లి పట్టణంలో ఆగస్టు 21 నుండి 25 వరకూ జరిగింది. ప్రపంచ ప్రఖ్యాతి చెందిన బేలూరు మతం ప్రక్కవే పాలిటెక్నిక్ కాలేజీ హాస్టలులో ఈ సమావేశం జరిగింది 194 మంది జనరల్ కౌన్సిలు సభ్యులు ఈ సమావేశానికి హాజరైనారు. ఆంధ్ర ప్రదేశ్ నుండి శ్రీ నెండురి ప్రసాదరావు, శ్రీ పర్నా సత్యనారాయణ, శ్రీ ఎన్.వి. భాస్కరరావు, శ్రీ జి.ఎన్.బాలాజీదాస్, శ్రీపి.లక్ష్మీదాస్ గారు హాజరైనారు. 21వ తేదీ ఉదయం సి.ఐ.టి.యు. వర్కింగ్ కమిటీ సమావేశం జరిగింది. సాయంత్రం నాలు గంటలకు జనరల్ కౌన్సిల్ సమావేశం ప్రారంభమైనది.

ప్రారంభంలో మృతపీరుల స్థూపానికి సభ్యులందరూ అంజలి ఘటించారు. సి. ఐ. టి. యు. పతాకాన్ని సి. ఐ. టి. యు. అధ్యక్షులు కామ్రేడ్ బి. టి. రణదిపే ఎగురవేశారు.

సమావేశం ప్రారంభంలో బల్లి మునిసిపల్ చైర్మన్ కామ్రేడ్ పతితపావనపాథక్ స్వాగతం చెప్పాడు. బల్లి పట్టణం చిన్నదైనా జాతీయోద్యమంలోనూ, ప్రజాతంత్ర ఉద్యమాలలోనూ, కార్మికోద్యమంలోనూ ఎప్పుడూ ముందు శ్రేణులలో వుండేదన్నారు. 1926 లో జరిగిన సుప్రసిద్ధమైన రైల్వే కార్మిక సమ్మెలో లిల్లూవా నిర్వహించిన పాత్రను గుర్తు చేశారు. ఈనాడు ప్రజాస్వామ్య వ్యవస్థయే ప్రమాదంలో వున్నదనీ, కష్ట జీవులపైన ముప్పురమైన దాడి సాగుతున్నదనీ, దానిని యావత్ ప్రజానీకం ఐక్యమై వోడించాలని విజ్ఞపించేశారు.

(జనరల్ కౌన్సిలు సమావేశపు ఏర్పాట్ల కొరకై హౌరా బల్లి మునిసిపాలిటీలోని కార్మికవర్గం ఉదారంగా విరాళాలిచ్చింది. అదే విధంగా రామకృష్ణ మిషన్, అనేక మైన సంస్థలూ దానినే నిధి ములైన సహకారములు అందించినవి అహ్వానసంఘం ప్రచురించిన సావనీపనుకూడా అనేకమంది తోడ్పడ్డారు. మొత్తం విరాళాలు మూడులక్షల రూపాయలు దాటినవని నిర్వాహకులు తెలియజేశారు.)

సమావేశ ప్రాంతానికి సి. ఐ. టి. యు. కార్యవర్గ సభ్యులు ప్రముఖ పార్లమెంటు సభ్యులు కామ్రేడ్ దినేష్ భట్టాచార్య పేరిట

‘దినేష్ నగర్’ అని పేరు పెట్టారు. కామ్రేడ్ దినేష్ భట్టాచార్య కొద్ది నెలల క్రిందటనే మరణించిన విషయం పాఠకులకు తెలుసు.

కామ్రేడ్ బి. టి. రణదిపే సమావేశానికి అధ్యక్షత వహించారు. స్థానిక సాంస్కృతిక సంఘాలు పాడిన ఉత్తేజకరమైన పాటలతో సమావేశం ప్రారంభమైంది. ప్రారంభంలో యిటీవలనే మరణించిన మృత పీరులకు జోహారు అర్పించడం జరిగింది. సోవియటు యూనియన్ ప్రధానమంత్రి ఆలెగ్జీ కోసిగిన్, చెనా గౌరవాధ్యక్షురాలు శ్రీమతి నూంగ్ చింగ్ లింగ్, భారత కమ్యూనిస్టు పార్టీ నాయకుడు భూపేష్ కుమార్, వళ్ళిమ బెంగాలు మార్క్సిస్టు పార్టీ నాయకుడు దినేష్ మజుందార్, హెచ్. యం. టి. అధ్యక్షులు వెంకట్రామ్, బాలదండవతే ప్రఖ్యాత కమ్యూనిస్టు పి. సి. జోషి మరణానికి సంతాపం చెబుతూ సభ్యులందరూ మౌనం పాటించారు.

కామ్రేడ్ బి. టి. రణదిపే తమ అధ్యక్షోపన్యాసాన్ని గావించారు. [ఇంగ్లీషులో వున్న పీరి వుపన్యాసాన్ని తెలుగులో వేరుగా సమగ్రరూపంలో ప్రకటించడం జరుగుతున్నది.]

పిమ్మట సి. ఐ. టి. యు. ప్రధాన కార్యదర్శి కామ్రేడ్ పి. రామమూరి తమ నివేదికను సమర్పించారు. వారిక నివేదికలోని కొన్ని ముఖ్య అంశాలపై చర్చ జరిగి నిర్ణయాలను తీర్మానాలలో పొందుపర్చ గలిగింది అతీర్మానాల సంగ్రహాన్ని క్రింద యివ్వడం జరుగుతోంది.

అటు పిమ్మట సి. ఐ. టి. యు. కార్యదర్శి కామ్రేడ్ యం. కె. పాంధే కార్యకలాపాల నివేదికను సమర్పించారు అందులో పోరాటాలను గూర్చి వున్న భాగాలను ఇక్కడ ఇస్తున్నాం.

దినదినానికి నిత్యావసర వస్తువుల ధరలు పెరుగుతున్నందువల్ల, కార్మిక సంఘాలపై, కార్మికవర్గంపై దాడులు ఎక్కువవుతున్నందువల్ల మొత్తం కార్మిక వర్గంలోనే పోరాటాలు ఒక పెద్ద వెలువగా ఉప్పొంగుతున్నాయి. క్రితం జనరల్ కౌన్సిల్ తరువాత 5 రాష్ట్ర వ్యాప్త బండ్లు జరుపబడ్డాయి.

అక్టోబరు 15 వ తేదీన మహారాష్ట్రలోని కొన్ని ప్రతిపక్షాలు, సి. ఐ. టి. యు.,

సి. ఐ. టి. యు. సి., యు. టి. యు. సి., హెచ్. ఎమ్. ఎస్. మొ॥ కార్మిక సంఘాలు కలిసిన ఐక్య కార్యాచరణ సంఘం పిలుపు నివ్వగా రాష్ట్ర వ్యాప్తంగా బండ్ జరిగింది. ధరల పెరుగుదలకు వ్యతిరేకంగా, బలహీన వర్గాలకు, స్త్రీలకు జరుగుతున్న ఘోరాలకు వ్యతిరేకంగా, నానాటికీ దిగనారిలుతున్న శాంతి భద్రతలకు వ్యతిరేకంగా, నేషనల్ సెక్యూరిటీ మరియు ప్రివెంటివ్ డిటెన్షన్ ఆర్డినెన్సుకు వ్యతిరేకంగా ఈ బండ్ పిలుపు నివ్వడం జరిగింది. రాష్ట్ర వ్యాప్తంగా సెక్షన్ 141 విధించినప్పటికీ, 5,000 మంది కార్యకర్తలను అరెస్టు చేసినప్పటికీ 4 మిలియన్లకు పైన కార్మికులు, పనివారు ఈ బండ్ లో పాల్గొన్నారు.

నవంబరు 27వ తేదీన వళ్ళిమ బెంగాల్ లోని పాలక పక్షం ఆధ్వర్యాన మరో రాష్ట్ర వ్యాప్త బండ్ జరిగింది. సి. పి. ఐ, సి. ఐ. టి. యు, ఏ. ఐ. టి. యు. సి, యు. టి. యు. సి, టి. యు. సి. సి రాష్ట్ర విభాగాలు ఈ బండ్ ని నిర్వహించాయి. ఈ సంస్థలన్నీ జాతీయ భద్రతా చట్టాన్ని ఉపసంహరించుకోవాలనీ, మ॥ బెంగాల్ లో ఎన్నికలు సస్పెండ్ చేయరాదనీ ఆత్యవసర వస్తువుల సరఫరాకై కావల్సినంత సరకు సమకూర్చుకోవాలనీ పనికి ఆహారం పథకం ఆమలు జరిపేందుకు కావల్సినంత ఆహారధాన్యాలు సరఫరా చేయాలనీ, రాష్ట్రంలో స్థాపించేందుకు కేంద్ర ప్రభుత్వం ఒప్పుకున్న పరిశ్రమలను వెంటనే ప్రారంభించాలనీ డిమాండ్ చేశాయి. ఈ బండ్ విజయవంతంగా జరుపబడింది. అంతేకాదు మొత్తం కార్మికవర్గం యొక్క మరియు ప్రజల యొక్క పూర్తి మద్దతును వెల్లడించింది ఇందిరా కాంగ్రెసు దుండగులు, ఐ. ఎన్. టి. యు. సి. నాయకులు బండ్ ను విచ్ఛిన్నం చేసేందుకు శతవిధాల ప్రయత్నించినప్పటికీ కార్మికుల మద్దతును ఏమాత్రం పొందలేకపోయారు.

ఏప్రిల్ 14 వ తేదీన ఢిల్లీ రాష్ట్రం అంతా బండ్ జరిపేందుకు పిలుపు నివ్వడం జరిగింది. కనీస పేతనం 500 రూ. ఉండాలనీ, తాత్కాలిక కాంట్రాక్టు పని విధానాన్ని రూపుమాపాలనీ, అత్యవసర సరుకులు సబ్సిడైజ్ ధరలకు ప్రజలకు అందే హామీ ఇవ్వాలనీ, నిరుద్యోగ భృతి కల్పించాలనీ డిమాండు చేయడం జరిగింది సి. ఐ. టి. యు, ఏ. ఐ. టి. యు. సి, హెచ్. ఎమ్. ఎస్, బి. ఎమ్. ఎస్, యు. టి. యు. సి

నానాటికి పెరుగుతున్న కార్మిక వర్గ పోరాటాలు

ఐ.ఎన్.టి.యు సి ఏకాక బ్యాంకు, ఎల్.ఐ.సి జి.ఐ.సి ఫెడరేషన్లు, పత్రికా పనివారి ప్రతి నిధులు రెండువేలమంది పాల్గొన్న సమావేశంలో ఈ పిలుపు నిచ్చేందుకు నిర్ణయించారు. ఈ సమ్మె పూర్తిగా సఫలమయింది. మొత్తం పరిశ్రమలన్నీ నిలిపివేయబడ్డాయి. సమ్మెకు ముందు అన్ని కార్మిక సంఘాలు కలిసి విస్తృతంగా ప్రచారం చేశాయి. ప్రదర్శనలు జరిపాయి.

1981 మే 20వ తేదీన కార్మిక వర్గం అంతా సమ్మె జరపాలని సి.ఐ.టి.యు, ఏ.ఐ.టి.యు.సి, బి.ఎమ్.ఎస్, హెచ్.ఎమ్.ఎస్.కలిసి పిలుపు నిచ్చాయి: 500 రూ. కనీస వేతనం, కార్మికవర్గ పోరాటాలలో పోలీసుల అణచివేత చర్యలను వ్యతిరేకిస్తూ ఈ సమ్మె జరిపారు ఈ మధ్యకాలంలో కార్మికవర్గంపై పోలీసుల అణచివేత చర్యలు, యాజమాన్యం దౌర్జన్యం, దుండదీడుతనం ఎక్కువయింది. ఫరీదాబాద్, హంసీసోన్ పేట, ఫిర్ సామెదలగు పోరాటాలలో ఇది మరింత స్పష్టంగా కనిపిస్తున్నది. హర్యానా ప్రభుత్వం స్వయంగా కల్పించుకొని యజమానులకు అండగా నిలబడడాన్ని కార్మికులు ఎంత తీవ్రంగా నిరసిస్తున్నారో ఈ సమ్మెలు రుజువుచేస్తున్నాయి. రాష్ట్ర కార్మికవిభాగం ఐ.ఎన్.టి.యు.సి. యూనియన్ బహిరంగంగా సమర్పించడం, వారితో మాత్రమే ఏ పారిశ్రామిక వివాదం అయినా చర్చించడం చేసింది. ఈ సమ్మె పోలీసు అణచివేత చర్యలకు వ్యతిరేకంగా పరిశ్రమలలో పనిచేసేవారి చర్యకాకుండా మొత్తం కార్మికవర్గంలోనే ఒకవిధమయిన నూతన ఉత్తేజాన్ని సృష్టించింది.

కేంద్ర కార్మికసంఘాలు, జాతీయ ఫెడరేషన్లు ఇచ్చిన పిలుపునందుకొని మార్చి 11 1981న జరిపిన ఒకరోజు సమ్మె ప్రభుత్వం తీసుకుంటున్న వేతన స్తంభన, కార్మికవర్గ హక్కులపై దాడులు మొదలయిన చర్యలకు వ్యతిరేకంగా కార్మికవర్గం అంతా కలిసి నిలిచి పోరాడిందని సూచిస్తున్నది.

80 రోజులపాటు జరిగిన బెంగళూరు పరిశ్రమల సమ్మె దేశంలోనే గుర్తింపు పొందింది. పోలీసుల అణచివేత చర్యలకు కొందరు కార్యకర్తల ప్రాణాలు బలిఅయ్యాయి. ఐక్యకార్యచరణ సమితి నాయకులు మనలను

ప్రంట్ లోకి తీసుకునేందుకు సిద్ధంగా లేకపోయినప్పటికీ మనకార్యకర్తలు సమ్మెకు మద్దతుగా సహాయనిధిని వసూలు చేశారు. ప్రచారం చేశారు. న్యాయమైన కార్మికుల కోర్కెలను తీర్చడంకన్నా సమ్మెకాలంలో 160 కోట్ల రూపాయల నష్టం భరించడమే మెరుగునుకుంది ప్రభుత్వం.

బెంగళూరు పరిశ్రమలో సమ్మెను అణచి వేసినందువల్ల మిగిలిన పరిశ్రమలలో సమ్మెలు జరగవన్న ప్రభుత్వం నమ్మకం వమ్మయింది. బెంగళూరులోని మెరా పరిశ్రమలో శ్రీ ఎఫ్.ఎం.ఖాన్ బలవంతంగా యూనియన్ ఆఫీసును ఆక్రమించి పనివారితో సంప్రతించకుండా ముఖ్యమంత్రితో ఒప్పందము కుదుర్చుకున్నప్పటికీ, పనివారిపై అనేకరకాల దాడులు జరిగినప్పటికీ పనివారంతా యూనియన్ నాయకులపక్కా స్థిరంగా నిలబడ్డారు.

కొన్పూరులోని జె.కె. రేయన్ పనివారు, రాంపూర్ (యు.పి.) లోని రాజా టెక్స్టైల్స్ పనివారు కూడా యాజమాన్యం తొలు యూనియన్ అయిన ఐ.ఎన్.టి.యు.సి తో చేసుకున్న ఒప్పందానికి వ్యతిరేకంగా పోలీసుల అణచివేత చర్యలకు, యాజమాన్యపు బెదిరింపులకు బెదరకుండా నిలబడి పోరాడుతున్నారు. రాజా టెక్స్టైల్స్ లో ఐదునెలల పోరాటం తరువాత కొన్ని సదుపాయాలు పొందగలిగారు. 1981 ఫిబ్రవరి 12వ తేదీ నుండి నాలుగెలల కాలం 10,000 మంది టిస్కో పనివారు సమ్మె చేయవలసి వచ్చింది. కాంట్రాక్టు పనివారిని ఉక్కు పరిశ్రమలో తీసుకోమని పీరిడిమాండు. టాటావారి మొండి వెఖరివల్, బీహార్ ప్రభుత్వం కల్పించుకోక పోవడం వల్ల సమ్మె 4 నెలలు కొనసాగి చుకోవలసి వచ్చింది. టిస్కో కర్మచారి సమితి ఎగ్జిక్యూటివ్ కమిటీ తాత్కాలికంగా రద్దు చేయబడింది. టౌన్షిప్ ఒక సైనిక శిబిరంగా మార్చబడింది. సెక్షన్ 144 విధించబడింది. ఐ.ఎన్.టి.యు.సి. నాయకులు పోరాటాన్ని వెన్నుపోటు పొడవాలని తీవ్రంగా ప్రయత్నించారు. కానికాంట్రాక్టు పనివారి మద్దతు నేమాత్రం పొందలేకపోయారు.

అధికారులు చేసిన ఒప్పందం అమలు జరుపకపోవడం వల్ల పనివారిని అనేక దాధ

లకు గురిచేయడంవల్ల ఈ ఏడాది జనవరి, ఫిబ్రవరి నెలలో లోకోరన్నింగ్ పనివారు సమ్మె చేయవలసి వచ్చింది. జాతీయభద్రతా చట్టం ఉపయోగించి అరెస్టు చేయడం జరిగింది. కొంతమంది పనివారిని ఉద్యోగాల నుండి తీసివేయడం జరిగింది. పనివారి కుటుంబాలపై దాడులు జరిగాయి. కుటుంబ సభ్యులను సహితం ఖైదులో పెట్టడం జరిగింది.

సింఘ్ క్లౌస్ యాజమాన్యం లేబర్ చట్టానికి వ్యతిరేకంగా ప్రవర్తించినా ప్రభుత్వం ఎటువంటి చర్య తీసుకోలేకపోయింది. ఎన్నో సార్లు లాఠీచార్జి చేయడం జరిగింది. తప్పుడు కేసులు బనాయించబడ్డాయి.

సి. ఐ. టి. యు. వెస్ ప్రెసిడెంట్ ఐన శ్రీ ఆర్.కె మొయిత్రాపై తప్పుడు కేసు బనాయించి అరెస్టు చేశారు. అంతేకాక బెయిలు కూడా మంజూరు చేయలేదు. మధ్యప్రదేశ్ హైకోర్టుకూడా బెయిలివ్వ నిరాకరించింది. ఈ రకమయిన పాశవిక అణచివేత చర్యలకు కూడా తట్టుకుని స్థిరంగా మన జండా క్రింద పనివారందరూ పోరాటాన్ని సాగిస్తున్నారు. మోటే టెక్స్టైల్స్ లో కూడా యాజమాన్యం ముఖ్యమంత్రి ఇచ్చిన ఆవార్డును అమలు జరుపకపోగా హెచ్.ఎమ్.ఎస్. నాయకుడయిన శ్రీ జయప్రకాష్ ను జూన్ 21న చంపించివేశారు. అయినా పోలీసులకు, యజమానులకూ చూడా కార్మికులు ఎదురు నిలిచి పోరాడుతున్నారు.

జనవరి, ఫిబ్రవరి, మార్చి నెలలో ఎల్.ఐ.సి. వాళ్ళు సమ్మెచేసి బోనన్సు సాధించుకున్నారు. పనిలోంచి తొలగించిన 50 మంది నివారిని తిరిగి పనిలోనికి తీసుకోవాలనీ, యాంత్రికరణ ఆపివేయాలనీ, తమ డిమాండ్ల ప్రతాన్ని అమలు చేయాలనీ ఫిబ్రవరి 5న సమ్మె జరిపారు. హిందుస్తాన్ కేబుల్స్ పనివారు ఫిబ్రవరి 5వ తేదీ నుండి సమ్మెజరిపి యజమాన్యంలో ఒక ఒప్పందం కుదుర్చుకున్నారు. పాలేకర్ ట్రేబునర్ రికమేన్ డేషన్ కు మార్పు సూచిస్తూ ఆఖరి భారతదేశ ప్రతీక పనివారి ఫెడరేషన్ సమర్పించిన వినతి ప్రతాన్ని అమలు జరుపమని సెప్టెంబరు 30, 1980 నుండి సమ్మె ప్రారంభమయింది. చివరకు పూర్తి విజయం సాధించారు

ఈ కాలంలోని కార్మికవర్గం కర్షకులతో

సంఘటితమయింది. మార్చి 28వ తేదీ జరిగిన రైతుప్రదర్శనలో అనేక మంది కార్మికులు పాల్గొన్నారు. అందులోకొందరు ప్రదర్శనలో పాల్గొనేందుకే సమ్మతించారు. ఈ రకమైన కార్మిక, కరక ఐక్యత పనివారి మానసికవికాసానికి నిదర్శనం.

ఈ పోరాటాలద్వారా సి.ఐ.టి.యు. ఐక్య కార్యచరణలో ఎన్నో ఆనుభవాలను సంపాదించింది. అందులోని కొన్ని పోరాటాలను పునఃపరిశీలించడంవలన మొత్తం కార్మికవర్గమే ఎంతగానో లాభం పొందుతుంది. రాష్ట్రకమిటీలు తమకార్యక్రమాలలో ఈకార్యక్రమానికికూడా ప్రాధాన్యతనివ్వాలి.

అఖిలభారత శ్రామిక మహిళా సంఘం సి.ఐ.టి.యు. నాలవ మహాసభలో ప్రారంభమయిననాటినుండి అతిచురుకుగా పనిచేస్తున్నది. ఫిబ్రవరి 3వ తేదీన సమన్వయకమిటీ సెక్రటేరియట్ సమావేశమై అంగంలోకూడా ఈ కమిటీ తరపున ఒక బులెటిన్ ని ప్రారంభించాలని నిర్ణయించింది. అఖిలభారత శ్రామిక మహిళల సమావేశం జరపడానికిగల అవకాశాలను పరిశీలించడం జరిగింది. తేయాకు పరిశ్రమ యాంత్రీకరణచేయకుండా ఆపేందుకై 25 మందితో ఫిబ్రవరి 27వ తేదీన ప్రధానిని కలుసుకున్నారు. కేరళ, మహారాష్ట్ర, ఢిల్లీ, తమిళనాడులలో ఈ సమన్వయ కమిటీలు చురుకుగా పనిచేస్తున్నాయి. ఈ రాష్ట్రాలలో అక్కడి ప్రభుత్వ, బ్యాంకు, ఇన్ స్యూరెన్స్, ఆసుపత్రులలో పనిచేస్తున్న మహిళల సమస్యలను స్థానిక సమన్వయ కమిటీ పరిశీలిస్తున్నది. అభివృద్ధి సంతృప్తికరంగానే ఉంది. మార్చి 11న మద్రాసులో జరిగిన సమన్వయ కమిటీలో శ్రామిక మహిళలకు కార్మిక సంఘాల సమన్వయపై ట్రైనింగ్ ఇవ్వాలని నిర్ణయించారు.

జూలై నుండి వీరి బులెటిన్ అచ్చువేయబడుతున్నది. దాదాపు 1500 కాపీలు అమ్ముడుపోతున్నాయి. శ్రామిక మహిళల సమన్వయ, కార్మిక సంఘాలలో వారు పాల్గొనే విషయాలపై ఒక సెమినార్ కూడా నిర్వహించాలని నిర్ణయించడం జరిగింది. రాష్ట్రస్థాయిలో ఈ సమన్వయ కమిటీలు తమ కార్యకలాపాలను కేంద్రానికి పంపక పోవడంవలన ఇబ్బంది కలుగుతున్నది. అందువల్ల రాష్ట్ర సి.ఐ.టి.యు. ఈ సమన్వయ కమిటీలు సరిగా పని చేయలేక పోవడానికి గల కారణాలు పరిశీలించి పరిష్కరించాలి.

సమన్వయ కమిటీ ప్రారంభించని చోట వెంటనే ప్రారంభించాలి.

కామ్రేడ్,

శ్రీమతి గాంధీ, కార్మికవర్గంపై దాడులు జరిపేందుకు నిశ్చయించుకున్నదని మనకు స్పష్టంగా తెలుస్తున్నది. మొన్నటి అర్థినెన్ను ఇందులో మొదటిది మాత్రమే. ముందు ముందు కార్మికవర్గంపై తమ హక్కులను కాపాడుకునేందుకు ప్రయత్నిస్తున్న కొద్దీ ఈ దాడులెక్కువవుతాయి. ఈ పరిస్థితులలో రానున్న ఘటనలను ఎదుర్కొని ప్రభుత్వ చర్యలను తిప్పికొట్టేందుకు సి.ఐ.టి.యు. సంఘాలు, కమిటీలు, సిద్ధంగా ఉండాలి.

కార్మిక సంఘ కార్యకలాపాలకు అంతరాయం కలుగుతున్నందు వలన కార్మికులతో సంబంధాలను పెట్టుకునేందుకు ఇతర విధానాలను అవలంబించాలి. కొన్ని కొన్ని పారిశ్రామిక కేంద్రాలలో సమావేశాలు పెట్టేందుకు వీలులేకుండా ఎల్.ప్పూడా సెక్షన్ 144 విధించబడే వున్నది. పాలకవర్గం యొక్క చర్యలను ఎదుర్కొనేందుకు బలమయిన యూనియన్స్ ఉండాలి.

కార్మికసంఘాలకు ఎక్కువగా సిఐటియు నాయకత్వం వహిస్తున్నందువల్ల ప్రభుత్వం ప్రత్యేకంగా మన పైవిలునెక్కు పెట్టి ఉన్నది. ఎమర్జెన్సీనాటిపరిస్థితి ముందుముందు రానున్నదని ఊహించి మనం అందుకు సన్నద్ధులం కావాలి.

కామ్రేడ్స్, ఈ పరిస్థితులలో మనం మన సభ్యత్వం పెంపొందించేందుకు తగిన శ్రద్ధ చూపవలసి ఉంది. ఐక్య ఉద్యమాలలో మనం అతి ప్రధానమయిన పాత్ర వహించవలసి ఉంది.

సమయం చాలా తక్కువగా ఉన్నందు వలన మనం అతి జాగ్రత్తగా కార్మికవర్గం యొక్క కార్మికసంఘ ఉద్యమాలు ముందుకు పోయేందుకు ముఖ్యమయిన చర్యలు వెంటనే తీసుకోవాలి.

“.....”
“.....”

ప్రధాన కార్యదర్శి కామ్రేడ్ రామమూరి, కార్యదర్శి కామ్రేడ్ పాంధే సమర్పించిన నివేదికల పై మిక్కిలి ఆసక్తి కరమైన చర్చ జరిగింది. తమ తమ రాష్ట్రాల నివేదికలు ఇవ్వడం గాక ఉద్యమ సందర్భంగా తలయెత్తిన కొన్ని సమస్యలపై

కేంద్రీకరించి చర్చించడం జరిగింది. రిజర్వేషన్లు, ఇ.యస్.ఐ. స్కీములో మార్పులను గూర్చి, సంఘాలకు గురింపు యిచ్చే సందర్భంలో జరిగే వెరిఫికేషన్ ను గూర్చి, వర్కర్స్ ఎడ్యుకేషన్ స్కీమును గూర్చి ఈ చర్చనీయాంశాలలో ప్రధానమైనవి.

రిజర్వేషన్ల సమస్యపై సి.ఐ.టి.యు. తన వెనుకటి వెఖరినే పునరుద్ధరించింది. రిజర్వేషన్ల పద్ధతి మూలపరిష్కారం కాక పోయినా, ఉన్న పద్ధతికి వ్యతిరేకం కాదన్నది. ప్రమోషన్ లో రిజర్వేషన్ల బకాయి పోసులు భరించేటవలన ఇతరుల ప్రమోషన్లు ఆగిపోయే పరిస్థితులలో వారి ప్రమోషన్లకై అదనపు పోసులు ఏర్పాటు చేయాలన్నది. రిజర్వేషన్లపై జరిగే వివాదానికి మూలం దేశంలో పెరిగిపోతున్న నిరుద్యోగమనీ కాబట్టి మొత్తం కార్మికులూ, ఉద్యోగులూ అందరూ కలిసి నిరుద్యోగ సమస్యపై ప్రభుత్వ కార్మిక వ్యతిరేక విధానాలకు వ్యతిరేకంగా పోరాడాలని కోరింది.

ఇ.యస్.ఐ. స్కీము ఇప్పుడున్న రూపంలో కార్మికులకు ఉపయోగపడుట లేదనీ, కాబట్టి దీనిలో అనేక ముఖ్యమైన మార్పులు చేయాలనీ అనేక మంది అనేక సూచనలు చేశారు. వీటన్నిటికీ సి.ఐ.టి.యు. సెక్రటేరియట్ చర్చించి ఒక నివేదికను తయారుచేసి ప్రభుత్వానికి పంపుటకు నిర్ణయించబడింది.

వెరిఫికేషన్ పద్ధతి లోపభూయిష్టమైనదనీ పెగా ప్రమాదకరమైనదనీ కాబట్టి దాని స్థానే రహస్య బాలెటు ఓటింగ్ పద్ధతిపై సంప్రదింపుల కమిటీని ఏర్పరచాలనీ ఆ దామాషా ప్రాతినిధ్యంపై ఏర్పడాలనీ లోగడ కేంద్ర ట్రేడ్ యూనియన్ల సంయుక్తంగా చేసిన ప్రతిపాదనను పునరుద్ధరించడం జరిగింది.

వర్కర్స్ ఎడ్యుకేషన్ స్కీములో భాగంగా ట్రేడ్ యూనియన్ పాఠశాలలో నిర్వహింపబడే సందర్భంలో సిలబసును గూర్చి, ఉపాధ్యాయులను గూర్చి ఎలాంటి షరతులు పెట్టరాదని కోరింది. ఆ స్కీమును ఆ విధంగా ఉపయోగించుకొన్నా డె రెకర బోర్డులో స్థానం తీసుకొనరాదని నిర్ణయించింది.

ఉద్యమ నిర్వహణలో వచ్చిన అనుభవాలను గూర్చి జరిగిన చర్చలో ఐక్యకార్యా

(మిగతా 9వ పేజీలో)

(8 వ పేజీ తరువాయి)

చరణ, యితరుల పోరాటాలకు సహాయం తెలపడం విషయమే అనేకమంది తమ అనుభవాలను తెలియచేశారు. దాదాపు అన్ని ప్రాంతాలలోనూ ఇందిరా కాంగ్రెసు నాయకత్వాన ఉన్న ఐ.ఎన్.టి.యు.సి మినహా తక్కిన అన్ని కేంద్ర ప్రేడ్ యూనియన్లు వాటి అనుబంధ సంస్థలు, ఫెడరేషన్లు ఐక్య ఉద్యమాల్లోకి కలిసివస్తున్నా సీ.ఐ.టి.యు. మినహా ఇతర ప్రేడ్ యూనియన్ నెంటురు ఈ కార్యచరణను జయప్రదం చేయుటకై తమ శక్తి సంతా వినియోగించడం లేదన్నారు. కొన్ని సందర్భాలలో కొన్ని సంస్థల నాయకత్వం రహస్యంగా మేనేజిమెంటుతో రాజీ చేసుకున్న ఉదాహరణలు కూడా యిచ్చారు. రైతుల పోరాటానికి, బెంగుళూరు పాతిపదికగాగల ప్రభుత్వ రంగ పరిశ్రమల కార్మికుల సమ్మెకూ దేశమంతటా మొత్తం కార్మిక వర్గమంతా తోడ్పాటునిచ్చిందని చెప్పారు. మార్చి 26న ఢిల్లీలో జరిగిన బ్రహ్మాండ మైన రైతు ప్రదర్శనలో ఢిల్లీ, హర్యానా, యు.పి. పరిసర ప్రాంతాల పారిశ్రామిక కార్మికులు పాల్గొనడమేగాక, ఇతర విధాల కూడా అండదండలు ఇచ్చారు జంషెడ్ పూర్ లో తాతా ఉక్కు ఫ్యాక్టరీ కాంట్రాక్టు వర్కర్ల సుదీర్ఘమైన సమ్మెకు రాష్ట్ర మంతటా కార్మిక వర్గంతోడ్పడింది ఇదే విధంగా కాన్పూరు, రాంపూరు, బెంగుళూరులోని సమ్మెలకు కూడా ఇతర కార్మికుల అండదండలు అందినవి. అయితే ఈ సహాయం కొన్ని సందర్భాలలోనే జరిగినదిగాని మొత్తం అన్ని సందర్భాలలోనూ అన్ని ప్రేడ్ యూనియన్లు ఈ విధానాన్ని అవలంబించడం లేదని చెప్పారు. ప్రభుత్వ రంగ పరిశ్రమల కార్మికుల సమ్మె సందర్భంలో యిదివెల్లకైందని అన్నారు.

సి.ఐ.టి.యు. ఆధ్వర్యాల వున్న కొన్ని యూనియన్లలో చాలా అరుదుగానే నాకలతలు బయలుదేరుతూవుండడాన్ని గురించి, అందువల్ల కార్మికోద్యమానికి జరుగుతున్న హానిని గురించి తెలియచెప్పారు.

కార్మికవర్గం తమ ఆర్థిక హక్కుల కొరకై అనేక తీవ్రమైన పోరాటాలు జరుపుతూ వున్నా రాజకీయ రంగంలో జరుగుతున్న ఉద్యమాలు, పోరాటాలులోనికి ఎక్కువ జేరకపోవడం వున్నదని అనేకమంది తెలియ చెప్పారు, కార్మికుల చైతన్యం రాజకీయ స్థాయికి పెరగలేదన్నారు.

చర్యను ముగిస్తూ కామ్రేడ్ రామమూరి సమీక్షాప్రసంగాన్ని గావించారు. ప్రభుత్వమూ యజమానులూ వొక్కుమ్మడిగా కార్మిక వర్గంపై నా, ప్రజాతంత్రవ్యవస్థపై నా సర్వతోముఖమైన దాడిని సాగిస్తున్న సందర్భంలో ఐక్యకార్యచరణ మినహా ప్రభుత్వ దాడిని ఎదుర్కొనడానికి మరో మార్గం లేదన్నారు. ఐక్యకార్యచరణను నిర్మించి విస్తృతం చేయడానికై సి.ఐ.టి.యు. యూనియన్లు చొరవ తీసుకోవాలని ఇతర యూనియన్లు ను, దానివెనుక నున్న కార్మికులను ఈ ఐక్యకార్యచరణలోకి తీసికొని వచ్చుటకై పాటుబడాలన్నారు. ఇందుకై యితర యూనియన్ల కార్మికవర్గం వద్దకు నేరుగా వెళ్లాలన్నారు. ఇతర పోరాటాలకు సహాయం తెచ్చే కార్యక్రమాల్లో వున్న బలహీనతల్ని తొలగించుకోవాలన్నారు. లేబోరేటరీలలో పనిచేసే కార్మికులను తాము ఎప్పుడైనా వశ్యమ బెంగాలోగానీ కేరళలోగానీ, నివశించారా? ఉద్యోగం చేశారా? అని ప్రశ్నిస్తూ ఆంధ్రప్రదేశ్ ప్రభుత్వం పంపిన తాబీదులు చూచినచో ప్రభుత్వ వైఖరి ఏమిటో బోధపడగలదు అన్నారు. అందుచే ఈదాడిని తట్టుకొనుటకు ఐక్య కార్యచరణ, వరస్పర సహాయము ప్రాణప్రదమైన కర్తవ్యాలన్నారు.

కార్మికులలో గణనీయమైన సంఖ్యలో వున్న మహిళా కార్మికుల సమస్యల విషయములో ప్రేడ్ యూనియన్లు తగిన చొరవ తీసుకొనడం లేదని అనేక రాష్ట్రాలలో మహిళా కార్మిక సమన్వయ కమిటీలు ఏర్పడ లేదని ఈ బలహీనతను వెంటనే తొలగించాలని కోరారు.

రెండు నివేదికలు ఏకగ్రీవంగా ఆమోదింపబడినవి.

“హిందూస్థాన్ స్టీల్ కనస్ట్రక్షన్ కార్పొరేషన్” కార్మిక సంఘానికి చెందిన భటాచార్య కేరళకు చెందిన వరీస్, పి. కె. కృష్ణన్లు సి. ఐ. టి. యు వ్యతిరేక కార్యకలాపాలు బాహుళంగా సాగిస్తున్నందునవారిని జనరల్ కౌన్సిల్ నుండి తొలగించడం జరిగింది.

పిమ్మట అనేక సమస్యలపై తీర్మానాలు గావింపబడినవి. అంతర్జాతీయరంగంలో ఈనాడు ప్రధానసమస్యలుగా ఉన్న యుద్ధము, శాంతి పాకిస్తాన్కు ఆమెరికన్ ఆయుధ సహాయం, ఐరిష్ దేశభక్తుల పోరాటము మున్నగువాటిపై తీర్మానాలు గావింపబడినవి.

తమిళనాడు ముఖ్యమంత్రి శ్రీ ఎం.జి. రామచంద్రన్కు తమిళనాడు ప్రజాతంత్ర మహిళాసంఘం మెమోరాండం సమర్పణ

సుమారు డెబ్బయివేలు సభ్యత్వం కలిగిన తమిళనాడు ప్రజాతంత్ర మహిళా సంఘం రాష్ట్రమంతా దళాలేర్పరిచి, బహిరంగ సభలు వీధివీధి సమావేశాలు జరిపి రెండు లక్షల సంతకాలు అమితోత్సాహంతో సేకరించి తమ మెమోరాండంను తమిళనాడు ముఖ్యమంత్రికి ఈమధ్య సమర్పించింది.

ముఖ్యమైన కోర్కెలు

(1) మొత్తం ఆహార పదార్థాల సేకరణ, సరఫరా అధిపత్యాన్ని ప్రభుత్వం స్వాధీనం చేసుకొని, కేంద్రం ఆధీనంలో ఉండే 17 ఆత్యవసర సరకులు, నిత్యావసర సరకులు ప్రభుత్వమే ప్రజలకు నేరుగా చౌకడిపోలద్వారా సరఫరా చేయాలి.

(2) ప్రతి 500 కుటుంబాలకు అందుబాటులో చౌక డిపోలు ఏర్పాటుచేసి, చౌక ధరలకు సరఫరా చేయుటకు ప్రభుత్వమే బాధ్యత తీసుకోవాలి.

(3) ప్రతినిధి బృందంలో తమిళనాడు ప్రజాతంత్ర మహిళా సంఘం ప్రధాన కార్యదర్శిని కాం. పప్పా ఉమానాథన్, సంయుక్త కార్యదర్శిని కాం. మైదిలి శివరామన్, కార్యవర్గ సభ్యురాళ్ళు కాం విజయ కాం. శాంతి నాయకత్వం వహించారు.

వశ్యమబెంగాలు కిసాన్ సభ సభ్యత్వం 1980-1981 సంవత్సరానికి మార్చి 81 అంతానికి 38,60,544 కు చేరింది. ఈ విధంగా దేశం మొత్తం మీద బెంగాల్ అగ్రస్థానం పొందినది.

ఈ సభ్యత్వం గడచిన సంవత్సరానికింటే ఏడులక్షలు అధికం

~~~~~

“వర్కింగ్ క్లాస్”

సి.ఐ.టి.యు. పత్రిక

[ఇంగ్లీషు]

సంవత్సర చందా రు. 6-00

~~~~~

చదవండి---

“వాయిస్ ఆఫ్

వర్కింగ్ ఉమెన్”

(12 వ పేజీ తరువాయి)

సంవత్సరం సరాసరి జీతాల పెరుగుదల (రూ.)		
పరిశ్రమల పేరు	1947-76	1977-80
	(30సం॥)	(4సం॥)
జనుము	10.47	40.81
నూలు	10.13	40.28
ఇంజనీరింగ్	11.18	42.22
టీ తోటల రోజు కూలీ		

	1947-74	1977-80
డోలర్స్	0.11	0.95
తెరాయ్	0.11	0.95
డారిలింగ్	0.11	0.95
1976తో పోల్చిన టయితే		

గత 4సం॥లోని జీతాల పెంపుదల వలన ధనవేతనాలే కాకుండా నిజ వేతనాలు కూడా పెరిగినవి, ఇది ముఖ్యంగా ప్రధాన పరిశ్రమలలో కనిపిస్తుంది. అంతేకాకుండా ఈ కాలంలో ధరలు పెరుగుతున్నప్పటికీ సాధించినది.

ధనసూచీ మరియు నిజవేతనాలు.

(మూల సం॥ 1980=100)

	వేతనాలు		నిజవేతనాలు	
	(రూ. లలో)			
	1976	1980	1976	1980
జనుము	503	705	176	188
వస్త్రపరిశ్రమ	556	786	192	210
ఇంజనీరింగ్	453	647	156	173

గత నాలుగు సంవత్సరాలలో ముఖ్యంగా 1979-80 లో అన్ని పరిశ్రమలలోని కార్మికులు బోనస్ పోరాటంలో ఘన విజయాన్ని సాధించారు. ఈ విషయంలో కూడా వామపక్ష ప్రభుత్వం గణనీయమైన సహాయాన్ని చేసింది. కొన్ని పరిశ్రమలలో బోనస్ కోసం కార్మికులు పోరాటాలు నడిపినప్పటికీ, యజమానులు వారి కోర్కెలను ఏ విధమైనట్టు వంటి ప్రతిఘటన లేకుండా అంగీకరించటమో, లేక కొద్దిపాటి ప్రతిఘటనతో అంగీకరించటమో జరిగింది. గత సంవత్సరాల కంటే అనేకమంది ఎక్కువ బోనస్ను అనేక పరిశ్రమలలో 20% బోనస్ను సాధించటం జరిగింది. అందరికంటే పెద్ద విజయం గోగునార కార్మికులు సాధించిన విజయం. 1971 సం॥ నుండి వారు 20% బోనస్ కోసం పోరాడుతున్నారు. ఇంత కాలం గోగునార పరిశ్రమ యజమానులు కార్మికులకు లాభాలు లేదని బోనస్ నిరాకరించటమో, లేక తప్పుడు లెక్కలు చూపించి కనీస బోనస్ ఇస్తూ ఉండటమో వస్తూ వచ్చింది. 1980 సం॥లో గోగునార పరిశ్రమ కార్మికులు బ్రహ్మాండ

మైన ఉద్యమాన్ని నడిపి ఒక రోజు సమ్మె చేసి 78-79 సం॥నికి 1.5% అదనపు బోనస్ను, 79-80 సం॥నికి 13% బోనస్ను ఇవ్వటానికి యజమానులచే అంగీకరింప చేశారు.

వ్యవసాయ కార్మికుల మద్దతు

భారతదేశానికి స్వాతంత్ర్యం వచ్చిన దగ్గర నుంచి పశ్చిమ బెంగాల్ లోని శ్రామిక వర్గం వ్యవసాయ కార్మికుల కోర్కెలపై పోరాడుతూనే వచ్చారు. 1950-60 దశకంలో పేలాదిమంది కార్మికులు "ఆహార ఉద్యమం"లో పాల్గొనడమే కాకుండా, అనేక మంది ప్రాణత్యాగాలు కూడా చేశారు. అనాటి ప్రధాన కోర్కె వ్యవసాయ కార్మికులకు చౌకగా ఆహార దినుసులు లభింపజేయటం, ఇటీవలి కాలంలో వ్యవసాయదారులు సాగించిన నటువంటి జీతాల పెంపుదల, వ్యవసాయ ఉత్పత్తులకు గిట్టుబాటు ధరలకొరకు జరిపిన పోరాటంలో శ్రామికవర్గం తన సంపూర్ణ సహకార మద్దతులను అందించేసింది. ముడి గోగు ఉత్పత్తిదారులకు గిట్టుబాటు ధర అనే ప్రధానమైన సమస్యపైన గోగు ఉత్పత్తిదారులకు గిట్టుబాటు ధర అనే ప్రధానమైన సమస్యపైన గోగు కార్మికులు సమ్మె పోరాటాలు అనేక సంవత్సరాలనుంచి చేస్తున్నారు. 1979లో జరిగిన గ్రేడ్స్-మరియు స్కేళ్ళ ఒప్పందాన్ని అమలు జరపాలని పోయిన సం॥ ఆగస్టు 10న జరిగిన 1 రోజు సమ్మెలో దీనినికూడా ఒక ప్రధాన సమస్యగా పెట్టడం జరిగింది.

వామపక్ష ప్రభుత్వం గత నాలుగు సంవత్సరాలుగా వ్యవసాయ రంగంలో సంస్కరణలకూ, వ్యవసాయ కార్మికులకు వెనుకబాటు మొదలైనటువంటి కార్మికవర్గం లేవనెత్తిన సమస్యలను అమలు పరుస్తోంది. భారతదేశంలో మొట్ట మొదటిసారిగా వామపక్ష ప్రభుత్వం నిరుద్యోగ భృతిని వృద్ధ వ్యవసాయదారులకు, వితంతువులకు పేదరైతాంగానికి, కౌలు దారులకు తక్కువ వడ్డీపై బ్యాంకు రుణాలు అమలు పరచింది. బీద, సన్నకారు రైతాంగానికి పన్నులరాయితీ ఇవ్వడం వలన 48లక్షల కుటుంబాలు లాభం పొందాయి. 12 లక్షల భూమిలేని వ్యవసాయ కార్మికులకు లక్ష 75 వేల ఎకరాల భూమిని పంచడం జరిగింది. వ్యవసాయ పనులులేని కాలంలో వ్యవసాయ కార్మికులకు పనికి ఆహారం అన్న పథకం ప్రవేశ పెట్టబడింది.

11 లక్షలమంది బిరా దారులకు న్యాయపరమైన హక్కు ప్రసాదించడం జరిగింది. కాని మన లోపం ఏమిటంటే వామపక్ష ప్రభుత్వం సాధించిన ఘన విజయాలను శ్రామిక వర్గంలోకి తీసుకొని వెళ్ళలేకపోవడం. సిబియూ ఆవిర్భవించిన దగ్గర నుంచి, అంతకు ముందు నుంచీకూడా మన శ్రామికవర్గ ఐక్యతగురించి ఐక్యపోరాటాల గురించి నిర్విరామకృషి జరుపుతూనే ఉన్నాం. 1966 సం॥లోనే మనకృషి ఫలితంగా తేయాకు పరిశ్రమలో కార్మిక సంఘాలసమన్వయకమిటీ I. N. T. U. C.తో సహా ఏర్పరచటం జరిగింది. ఈ ఐక్యత ఇంకా ఉన్నది. మనం నిరంతరతృక శక్తిగా ఉన్నటువంటి జనుము, ఇంజనీరింగ్ మొన్న పరిశ్రమలలో ఈ ఐక్యమత్యాన్ని, ఐక్య పోరాటాన్ని విజయవంతంగా నిర్వహించాం. I. N. T. U. C., A. I. T. U. C. లు ఐక్యతను విచ్చిన్నం చేయటానికి ప్రయత్నించినప్పటికీ మన B. C. M. U. గోగునార పరిశ్రమలో ఐక్యపోరాటాలు నిర్వహించటంలో కిలకపాత్రను వహించించినది.

ఈ కాలంలో U. T. U. C. (ఔనిస్-సరాని), A. I. T. U. C. వారి మద్దతుతో కార్మికవర్గ ఉద్యమాన్ని విచ్చిన్నం చేయటానికి ప్రయత్నిస్తూనేవుంది. అర్థ-ఫాసిసు భయంకర అత్యయికి పరిస్థితికాలంలో అంటే 1970-76 మధ్య ఈ U. T. U. C. (ఔనిస్-సరాని) కార్మిక ఉద్యమాన్ని చీల్చడానికి ప్రధానమైన పాత్రను వహించింది. దీనికి A. I. T. U. C. సహకరించింది. వారు 1973 జులై 27న స్వార్థాత్మక సమ్మెను వ్యతిరేకించారు. ఈ సమ్మెలో మనం పాల్గొనడం జరిగింది. పర్యవసానంగా మన లీడర్లు అనేక మంది అణచివేతకు గురిచేయబడ్డారు. కాని నవంబర్ 1973లో జరిగిన సమ్మెలో మనం వీరందరిని ఐక్యవేదిక మీదకు సమీకరించగలిగాం. కాని 1974 రైల్వే సమ్మె అనంతరం కామ్రేడ్ సమర్ ముఖర్జీతో సహా మన నాయకత్వాన్ని సమ్మె విరమించినందులకు దూషించారు.

మళ్ళీ 1979 సం॥లో 50 రోజుల చారిత్రాత్మక జూట్ కార్మికుల సమ్మె అనంతరం జరిగిన త్రైపాక్షిక చర్యలలో ఒక బ్రహ్మాండమైన ఒప్పందం కుదుర్చుకోవడం జరిగింది. ఈ ఒప్పందంలో U. T. U. C. (ఔనిస్-సరాని) కూడా ఒక భాగస్వామి. కాని ఒప్పందం అనంతరం ఈ ఒప్పందం యజమానులకు అనుకూలమైనది అని U. T. U. C. (ఔనిస్-సరాని)

(మిగతా 11 వ పేజీలో)

ఓవర్ లోడ్ చేయనడం నేరం కాదు

బస్సులలో ఓవర్ లోడ్ వర్తనాతీతం : ప్రయాణీకులకే అది తెలుసుంది. ఆర్.టి.సి.లో ఈ ఓవర్ లోడ్ మరి ఎక్కువ.

ఓవర్ లోడ్ చేయనిదే నష్టం వస్తుందని మేనేజిమెంటు వాదన. వారికి లాభనష్టాలు తప్ప ప్రయాణీకుల సౌకర్యంగాని, బస్సు డ్రైవర్, కండక్టర్ ఇక్కటుగాని పట్టవు.

ఓవర్ లోడ్ చేయకపోవడము నేరము. అధికారి ఆజ్ఞను మన్నించి ఓవర్ లోడ్ చేసే సరేసరి. లేదా మెమోలు, ఛార్జీ షీటు, డిపో స్పెర్లు, సస్పెన్షన్లు వగైరాలు వెంటబడతాయి.

ఇంతకూ ఓవర్ లోడ్ చేయనిరాకరించడం నేరమా? సుప్రీంకోర్టు ఈ విషయాన్ని విచారించి తీర్పు యివ్వవలసి వచ్చింది.

మాయాండి అనే ఆతను మద్రాసు పట్టణంలోని సేట్ మోటారు ట్రాన్స్ పోర్టులో పనిచేసే డ్రైవరు. 19-8-1970లో ఆతడు బస్సును ఓవర్ లోడ్ చేసానికి నిరాకరించాడు. డ్యూటీ కండక్టర్, చెకింగు ఇన్స్ పెక్టర్ మాత్రం ఓవర్ లోడ్ చేయమని కోరినా ఆతడు నిరాకరించాడు : బస్సును ఆపివేశాడు. ఇందుకై ఆతనిపై 4 ఛార్జీలు మోపబడినవి. (1) ఎక్కడలచిన ప్రయాణీకులను ఎక్కడనీయలేదు. (2) చెకింగు ఇన్స్ పెక్టర్, డ్యూటీ కండక్టర్ కోరినా నిరాకరించి అజ్ఞలనుల్లంఘించాడు. (3) సఫైరు ధియేటరువద్ద ఇంకా రెండు బస్సులను ఆపివేశాడు. (4) చెకింగు ఇన్స్ పెక్టరు యెడల అసభ్యంగా ప్రవర్తించాడు అన్నవి ఈ ఛార్జీలు.

డ్రైవరు సమాధానాలు నచ్చక పోవడంతో ట్రాఫిక్ సూపర్ వైజు ఎంకెర్వరీ జరిపాడు. చివరకు డ్రైవరు డిస్మిసు చేయబడ్డాడు. సేట్ ట్రాన్స్ పోర్టు శాఖ డైరెక్టరుకు అప్పీలు చేసుకొన్నా ఫలితం లేకపోయింది. మాయాండి మద్రాసు హైకోర్టులో రిట్ పిటీషను వేసాడు. ఒకే జడ్జిగల బెంచి దీనిని విచారించింది. చెకింగ్ ఇన్స్ పెక్టరు ఆజ్ఞ పెడెవరు గనుక ఓవర్ లోడ్ చేసివుంటే ఆతడు మోటారు వెహికల్స్ ఆక్టులోని 123 వ సెక్షను ప్రకారం శిక్షార్హుడౌతాడు. కాబట్టి ఆ ఆజ్ఞను ధిక్కరించడం సరైనదే. కాబట్టి 1,2 ఛార్జీలలో బలంలేదు. ఇక 3,4 ఛార్జీల విషయంలో నేతే ఆపివేయబడవన్న రెండు బస్సుల డ్రైవర్లు ఇచ్చిన సాక్ష్యాన్ని బట్టి

అదీ రుజువుకాలేదు కాబట్టి డ్రైవరు డిస్మిసును రద్దు చేసారు.

దీనిపై మేనేజిమెంటు హైకోర్టు డివిజన్ బెంచి అప్పీలు చేసుకొన్నది. అసలు ఆ అప్పీలులో 1,2 ఛార్జీలపై జడ్జి ఇచ్చిన తీర్పును ప్రశ్నించలేదు. 3, 4 ఛార్జీలపైనే అప్పీలు చేసింది. ఈ రెండు ఛార్జీల విషయములోనూ ఒకే జడ్జి ఇచ్చిన తీర్పును కొట్టివేసి, డ్రైవరుదే తప్పనినిర్ధారణ చేసింది. రెండు బస్సులను కూడా మాయాండి ఆపివేశాడని చెకింగు ఇన్స్ పెక్టరు ఇచ్చిన వాఙ్మూలాంపై డివిజన్ బెంచి ఆధారపడింది, ఆ బస్సుల డ్రైవర్లు ఇచ్చిన వాఙ్మూలాన్ని నమ్మలేదు, అంతే కాదు. మాయాండి పెద్దగందరగోళం సృష్టించి బస్సులను ఆపివేయటం ఫయింగ్ స్క్వాడ్ సబ్ ఇన్స్ పెక్టర్, తదితర సబ్ ఇన్స్ పెక్టర్ల మాసారు, బస్సు పక్కకు తీయకపోవడం ద్వారా ట్రాఫిక్ నిల్చిపోయింది, కాబట్టి తప్పచేశాడని నిర్ధారణ చేసింది.

సుప్రీంకోర్టుకు మాయాండి అప్పీలు చేసుకున్నాడు. అసలు 1,2 ఛార్జీల ప్రస్తావనే డివిజన్ బెంచి కోర్టులో లేదుగాబట్టి 3, 4 ఛార్జీలనే విచారించటం జరిగింది. ఓవర్ లోడ్ వున్న బస్సును కదిలించక పోవడం వల్ల ట్రాఫిక్ బందు అయినా, ఓవర్ లోడ్ అయి వున్న బస్సును కదల్చు నిరాకరించటం తప్ప కాదు. 3,4 ఛార్జీలను రుజువు చేసే సాక్ష్యాధారం ఏమీలేదు. కాబట్టి డివిజన్ బెంచి తీర్పును కొట్టివేస్తూ ఒకే జడ్జి ఇచ్చిన తీర్పును ఖాయం చేసింది.

తమ సమస్యల పరిష్కారం కొరకై అప్పుడప్పుడూ ఓవర్ లోడ్ నిరాకరించడం ఆర్.టి.సి. వుద్యమంలో ఒక పదతిగా వుపయోగించబడుతోంది. ఓవర్ లోడ్ చేయటం కొరకు. అధికారి చెప్పినా చేయనవసరం లేదు అట్లా చేయ నిరాకరిస్తే మేనేజిమెంటు శిక్షిస్తే అది అక్రమం, చట్ట విరుద్ధం అవుతుంది.

పెంపొందుతున్న రాజకీయ చైతన్యం

గత రెండు సంవత్సరాల కాలంలో జరిగినటువంటి ఎన్నికల పోరాటాలు, దానిలో వామపక్ష ప్రభుత్వాన్ని రక్షించుకోవాలనేటటువంటి నిర్ణయం, ఆర్థిక పోరాటాలలో వారు

చూపిన చైతన్యం, శ్రామిక వర్గంలో రాజకీయ చైతన్యం పెంపొందుతోందనటానికి నిదర్శనం. పెరుగుతున్న ధరలకు, కేంద్ర ప్రభుత్వం యొక్క కుట్రలకు వ్యతిరేకంగా వామపక్ష ప్రభుత్వం 1980 నవంబరు 27న జరుపమని ఇచ్చిన బండ్ పిలుపును జయప్రదంచేయడానికి, ఆ బండ్ కి వ్యతిరేకంగా ఇందిరా కాంగ్రెస్ చేసిన ప్రచారాన్ని వమ్ము చేయడానికి, బండ్ ని జయప్రదం చేయడానికి కార్మికులు లక్షల సంఖ్యలో పాల్గొనటం జరిగింది. ఈ బండ్ పిలుపుకి కార్మికవర్గం ముందెన్నడూ కనీవినీ ఎరగనంతగా మద్దతు నిచ్చింది ఏప్రిల్ 3వ తేదీన ఇందిరా కాంగ్రెస్ రాజకీయ దుర్బుద్ధితో ఇచ్చిన పిలుపును వమ్ముచేయమని ఇచ్చిన సి. ఐ. టి.యు. పిలుపుకు కార్మికవర్గం సహృదయమైన మద్దతునిచ్చింది. ప్రజల మద్దతు కోల్పోయినటువంటి కాంగ్రెస్ (ఐ) మార్చి 30న, ఏప్రిల్ 3న బండ్ పిలుపు నిచ్చింది. ఏప్రిల్ 3 తరువాత జరిగిన 48 గంటల రాజకీయ ప్రచారంలో కార్మికవర్గం లక్షల సంఖ్యలో పాల్గొన్నది.

ప. బెంగాలులో సి.ఐ.టి.యు.

పురోగతి

(10వ పేజీ తరువాయి)

ఒక పత్రికా ప్రకటనలో విమర్శించింది. 1977సం॥ నుంచి వీరు వామపక్ష వ్యతిరేక దుష్ప్రచారమే కార్యక్రమంగా తీసుకున్నారు. వీరు చివరికి వామపక్ష వ్యతిరేక శక్తులతో చేతులు కలిపే స్థితికి దిగజారారు.

ఐక్య కార్మికోద్యమాలలో U. T. U. C [తెనిస్-సరాని]ని కలుపుకొనే ముందు వారు నిర్వహిస్తున్న ఈ పాత్రను మన పరిగణనలోకి తీసుకోవాలి.

కామ్రేడ్స్ : సి.ఐ.టి.యు, ఈ నాలుగు సంవత్సరాలలో ఎంత అభివృద్ధి సాధించినప్పటికీ రాష్ట్ర సంఘంలోను, అనుబంధ సంస్థలలోను అనేక నిర్మాణ లోపాలు ఉన్నాయి. ఇంతకు ముందు కాలంలో కార్మిక వర్గమీద జరగబోయే టటువంటి దాడులను ప్రతిఘటించడానికి ఐక్య ఉద్యమాలను నిర్మించే టటువంటి సందర్భంలో ఈ నిర్మాణ లోపాలను సవరించే అవసరం ఎంతైనా ఉంది.

పశ్చిమ బెంగాలులో సి.ఐ.టి.యు పురోగతి

(సి.ఐ.టి.యు. పశ్చిమ బెంగాల్ రాష్ట్ర కమిటీ ప్రధాన కార్యదర్శి కామ్రేడ్ మనో రంజన్ రాయ్ సి.ఐ.టి.యు. జనరల్ కౌన్సిల్ కు సమర్పించిన నివేదికను యథా తథంగా ఇస్తున్నాము. ఆ రాష్ట్రంలో సి.ఐ.టి.యు. నాయకత్వాన కార్మికవర్గం ఏ విధంగా చైతన్యంతో ముందుకు సాగిపోతున్నదో ఇది స్పష్టంగా తెలియజేస్తున్నది.)

(సంపాదకుడు)

గత రెండు సంవత్సరాలుగా పశ్చిమ బెంగాల్ లో సి.ఐ.టి.యు. కార్యక్రమాలు కార్మిక ఉద్యమం యొక్క ప్రగతిని, పెరుగుతున్నటువంటి నియంతృత్వ దాడులను వామ పక్ష ప్రభుత్వం మీద ఇందిరా ప్రభుత్వం పార్టీ చేస్తున్న నీచమయిన కుట్రలు దృష్టిలో ఉంచుకుని పరిశీలించాల్సి వుంది. ఈ నాడు కార్మికవర్గం అత్యంత ప్రమాదకరమైన పరిస్థితులను, దాడులను ఎదుర్కొంటోంది.

1977లో వామపక్ష ప్రభుత్వం అధికారంలోకి వచ్చిన తరువాత సి.ఐ.టి.యు. 1978-79 సం॥లో అనేకమైన పెద్ద, దీర్ఘ కాలిక సమ్మె పోరాటాలను నిర్వహించింది. 2½ లక్షల జూబ్ కార్మికుల 50 రోజుల చారిత్రాత్మక సమ్మె పోరాటం వంటివి నిర్వహించింది. దీనివర్యవసానంగా 1978సం॥లో 5.11 మిలియన్ పనిదినాలు నష్టపోతే 1979 సం॥లో 15.54 మిలియన్లు నష్టపోయాయి. (ఇందులో 4వంతు జూబ్ కార్మికుల సమ్మెవల్ల) అయినప్పటికీ 1980సం॥లో 1.2 మిలియన్లు మాత్రమే నష్టపోవడం జరిగింది. దీనివల్ల కొంతమంది పశ్చిమ బెంగాల్ లోని కార్మికవర్గ ఉద్యమ చైతన్యాన్ని కోల్పోయిందని భావించడం జరుగుతోంది. ఇది నిజం కాదు.

1977లో వామపక్ష ప్రభుత్వం అధికారంలోకి వచ్చినప్పటినుంచి న్యాయమైన, అభివృద్ధికరమయిన కార్మికుల హక్కులను రక్షించేటటువంటి సిద్ధాంతాలకు కట్టబడి పనిచేస్తోంది. గ్రేడ్ యూనియన్ హక్కులు, ప్రజాస్వామిక హక్కులు, కార్మికవర్గానికి పూర్తిగా ఇవ్వడమేకాకుండా ఈ హక్కులను రాష్ట్ర ప్రభుత్వోద్యోగులకు, చివరకు

పోలీసులకు కూడా ఇవ్వడం జరిగింది. సరయినటువంటి మధ్య వర్తిత్వ విధానాన్ని నిర్మించటంద్వారా అనేక కార్మిక సమస్యలను చర్చలద్వారా పరిష్కరించుకోడానికి దోహదం చేసింది. త్రైపాక్షిక చర్చలలో వామపక్ష ప్రభుత్వం ఎప్పుడూ కార్మికుల యొక్క న్యాయమైన కోర్కెలను, హక్కులను బలపరుస్తూనే ఉంది. ఏదైనా సందర్భాలలో యజమానుల మొండికెత్తివల కార్మికులు సమ్మెలోకి నెట్టబడితే ప్రభుత్వం కార్మికుడి తరపునే నిలబడ్డది. మొట్టమొదటి సారిగా కార్మికవర్గంలో తమపై సానుభూతి కలిగినటువంటి ప్రభుత్వం, తమహక్కులను రక్షించే ప్రభుత్వం ఏర్పడిందన్న ఆలోచన గలుగజేసింది. ఈ భావన వారిలో రాజకీయ చైతన్యం పెంపొందించడానికి, వారు ప్రజల విషయంలో, ప్రభుత్వ విషయంలో బాధ్యతాయుతంగా ప్రవర్తించేందుకు సహాయపడుతోంది.

ఈ నూతన పరిస్థితి 1980 సం॥లో పారిశ్రామిక సంబంధాల మీద అత్యధిక ప్రభావాన్ని చూపించింది. ఉదాహరణకు 1979 సం॥లో మొండి జూబ్ యజమానులకు వ్యతిరేకంగా 50 రోజులు జరిగిన సమ్మె పోరాటం జూబ్ యజమానులను లొంగదీసింది. అదే కాలంలో దాదాపు 3 లక్షల మంది ఇంజనీరింగ్ వర్కర్లు, 2½ లక్షల టీతోట కార్మికులు, 50 వేల జౌళి పరిశ్రమ కార్మికులు, 30 వేల విద్యుత్ పరిశ్రమ కార్మికులు, కార్పొరేషన్ మునిసిపల్ కార్మికులు, అన్ని తరగతుల ఉపాధ్యాయులు, 80 లక్షల మంది రాష్ట్ర ప్రభుత్వోద్యోగులు మరియు ఇంకా అనేకమంది కార్మికులు తమ జీత భత్యాలలో తగినంత పెంపుదలను, అనేక ఇతర లాభాలను, సమ్మెలోకి పోకుండానే చర్చలద్వారా సాధించుకున్నారు. దాదాపు 95 శాతం పారిశ్రామిక నినాదాలు చర్చలద్వారా మధ్యవర్తి యంత్రాంగంద్వారా కార్మికులకు లాభదాయకంగా ఉండేటట్లు పరిష్కరించబడినాయి. దీనికి ప్రధాన కారణం వామపక్ష ప్రభుత్వం యొక్క సహాయం.

ఆర్థిక విజయాలు

ఈ 4 ఏండ్ల కాలంలో వామపక్ష ప్రభుత్వం అనేకమంది కార్మికులకు, ఉద్యోగభులకు తగినంత జీతభత్యాల పెంపుదల, ఇతర ఆర్థిక లాభాలను సమకూర్చింది. ప్రభుత్వోద్యోగులు, ప్రభుత్వం సహాయం పొందుతున్న సంస్థలలో పనిచేస్తున్న ఉద్యోగులు ఎటువంటి పోరాటాలు జరుపకుండానే లాభాలు సంపాదించుకున్నారు. వీరికి సంబంధించిన గ్రేడ్స్, జీతాలస్కేళ్ళు, ఇతర విషయాలలో పేకమీషన్ సూచనలను సంపూర్ణంగా అమలుపరచడం జరిగింది. పర్యవసానంగా బెంగాల్ ప్రభుత్వోద్యోగి దేశంలోని ఇతర రాష్ట్ర ఉద్యోగులకంటే ఎక్కువ జీతభత్యాలను పొందుతున్నాడు. ఆర్థిక వనరులు పరిమితంగా ఉన్నప్పటికీ ప్రభుత్వ ఉద్యోగుల కరువుభత్యాన్ని కేంద్ర ప్రభుత్వోద్యోగుల స్థాయికి తీసుకుని వెళ్ళడం జరిగింది. ఈ కరువుభత్యం ధరవరల సూచికి అనుగుణంగా మారుతుంది.

పారిశ్రామిక కార్మికులు ముఖ్యంగా జనుము, ఇంజనీరింగ్, జౌళి, టీ తోటల కార్మికులు స్వాతంత్ర్యం తరువాత ఎన్నడూ పొందనటువంటి జీతాల పెంపుదలను ఈ నాలుగు సం॥లలో పొందారు, ఈక్రింది పట్టికలు దీనిని రుజువు చేస్తాయి,

పెరుగుదల	(రూ.)		
	డిసెం.	డిసెం.	డిసెం.
పరిశ్రమపేరు 1947		1976	1980
జనుము	46	360.15	523.40
నూలు	40.56	345.40	506.65
ఇంజనీరింగ్	50.80	385.40	554.30
టీ తోటలు (రోజుకూలీ)			
దో ఆర్స్	.87	4.30	8.90
తెరాయ్	.87	4.24	8.04
దార్జిలింగ్	.62	3.92	7.72

(మిగతా 10 వ పేజీలో)

ప్రజాశక్తి ప్రెస్, విజయవాడలో ముద్రించబడి, సి.ఐ.టి.యు. ఆంధ్రప్రదేశ్ కమిటీ పజ్జన శ్రీ నందూరి ప్రసాదరావుచే విజయవాడ నుండి ప్రకటింపబడింది. ఎడిటర్ : శ్రీ నందూరి ప్రసాదరావు.



ಮಹನು ಫೌಂಡೇಷನ್
ಪುಸ್ತಕಾಲ ಪರಿಶೀಲನಾವರದ್ಧಿಕ

ಪುಸ್ತಕಂ ಸಂಖ್ಯಾ	KLVOIA147
ಪುಸ್ತಕಂ ನೆರು	50823456
ತಾರೀಖು	23/08/23
ಮುಂದು ಲಠ್ಠ	NO
ವೆತುಕ ಲಠ್ಠ	NO
ಮುಕ್ತಂ ವೆತೆಲು	13
ವಿಧ್ಠ ಸ್ತೀ ವೆತೆಲು	NO
ಫಾಕೆ ವೆತೆಲು	NO
ಲೆಖ ವೆತೆಲು	NO
ಕಯಾರು ವೆತೆಲು	Mounika
ವೆತೆಲು ವಿದರ್ಶನವದಿ	Mouni
ಪ್ಲಾನ್ ವೆತೆಲು	Mounika
ವರ್ದ ವೆತೆಲು	MANASA
ವೆತೆಲು ಸರಿಚಾಸಿವದಿ	
ಲೇಂಡಿಂಗು ವೆತೆಲು	
ಪ್ಲಾಕಿಂಗು ವೆತೆಲು	
ಪ್ಲಾನ್ ವೆತೆಲು	
ಕಪ್ಪುಲು	NO
ಪರಿವರ್ದಿ	good